



ഗർഭം



പെരിങ്ങനാട് മർത്തശ്മുനി ഓർത്തഡോക്സ് വലിയപള്ളി
(പൗരസ്ത്യ ശ്മുനി തീർത്ഥാടന കേന്ദ്രം)

Edition: June 2023

“GARSHOM”- THE OFFICIAL SHMOONI PRAVASI FORUM ONLINE BULLETIN

Vol. 02



**ബസേലിയോസ് മാർത്തോമാ പൗലോസ് ദിതീയൻ
കാതോലിക്കാ ബാവാ തിരുമേനിയുടെ ഓർമ്മ പെരുന്നാൾ
ജൂലൈ 11-12 തീയതികളിൽ**

മലങ്കര ഓർത്തഡോക്സ് സുറിയാനി സഭയുടെ ഇരുപത്തിയൊന്നാമത് മലങ്കര മെത്രാപ്പോലീത്തയും എട്ടാമത്തെ പൗരസ്ത്യ കാതോലിക്കയുമായിരുന്ന ബസേലിയോസ് മാർത്തോമാ പൗലോസ് ദിതീയൻ കാതോലിക്കാ ബാവാ തിരുമേനിയുടെ ഓർമ്മ പെരുന്നാൾ ജൂലൈ 12ന് പരിശുദ്ധ സഭ കൊണ്ടാടുകയാണ്. തൃശ്ശൂർ ജില്ലയിലെ കുന്നംകുളത്ത് പഴഞ്ഞിക്കുടുത്തുള്ള മങ്ങാട് കൊള്ളന്നൂർ കെ.എ.ഐപ്പിന്റെയും കുഞ്ഞിറ്റയുടെയും രണ്ടാമത്തെ മകനായി 1946 ഓഗസ്റ്റ് 30 ന് ജനിച്ചു. ആദ്യനാമം കെ.ഐ.പോൾ എന്നായിരുന്നു. പഴഞ്ഞി ഗവ.ഹൈസ്കൂളിൽ സെക്കൻഡറി സ്കൂൾ വിദ്യാഭ്യാസത്തിന് ശേഷം തൃശ്ശൂർ സെന്റ് തോമസ് കോളേജിൽ നിന്ന് ഫിസിക്സിൽ ബി.എസ്.സി.ബിരുദവും കോട്ടയം സി.എം.എസ് കോളേജിൽ നിന്ന് സാമൂഹിക ശാസ്ത്രത്തിൽ ബിരുദാനന്തര ബിരുദം നേടി. കോട്ടയം ഓർത്തഡോക്സ് വൈദിക സെമിനാരിയിലും സെറാംപൂർ സർവ്വകലാശാലയിലുമായി വൈദിക പഠനം പൂർത്തിയാക്കിയ പ. പിതാവ് 1972ൽ ശെമ്മാശ പട്ടവും തുടർന്ന് 1973ൽ വൈദിക സ്ഥാനവും സ്വീകരിച്ചു. 1982ൽ പൗലോസ് മാർ മിലത്തിയോസ് എന്ന പേരിൽ എപ്പിസ്കോപ്പായി വാഴിക്കപ്പെട്ട പ. പിതാവിനെ 1985ൽ പുതുതായി രൂപീകരിച്ച കുന്നംകുളം ഭദ്രാസനത്തിന്റെ ആദ്യ മെത്രാപ്പോലീത്തയായി നിയമിച്ചു. 2006 ഒക്ടോബർ 12ന് നിയുക്ത കാതോലിക്കായായി തിരഞ്ഞെടുക്കപ്പെട്ടു. നാലു വർഷത്തിനുശേഷം ബസേലിയോസ് മാർത്തോമാ ദിമോസ് പ്രഥമൻ സ്ഥാനത്യാഗം ചെയ്തതിനെ തുടർന്ന് 2010 നവംബർ 1ന് പരമ മല സെമിനാരിയിൽ വെച്ച് ബസേലിയോസ് മാർത്തോമാ പൗലോസ് ദിതീയൻ എന്ന പേരിൽ കാതോലിക്കാ ബാവയായി വാഴിക്കപ്പെട്ടു. മലങ്കര ഓർത്തഡോക്സ് സഭയുടെ ചരിത്രത്തിൽ കുന്നംകുളം പ്രദേശത്തു നിന്നുള്ള മൂന്നാമത്തെ മലങ്കര മെത്രാപ്പോലീത്തയും പരി.പരമല തിരുമേനിക്കു ശേഷം മെത്രാൻ സ്ഥാനത്തേക്ക് തെരഞ്ഞെടുക്കുന്ന ഏറ്റവും പ്രായം കുറഞ്ഞ വ്യക്തിയുമായിരുന്നു പ. പിതാവ്. 2019 ഡിസംബറിൽ രോഗബാധിതനാവുകയും 2021 ജൂലൈ 12ന് പരമല ഹോസ്പിറ്റലിൽ വെച്ച് കാലം ചെയ്തു. ശേഷം 13 ന് ദേവലോകം കാതോലിക്കേറ്റ് അരമനയിൽ കബറടക്കി.

2020 ലെ വലിയ പെരുന്നാളിന് ഈ ഇടവക മുഴുവൻ പ്രാർത്ഥനയോടെ കാത്തിരുന്നു പരിശുദ്ധ പിതാവേ, അങ്ങയുടെ പ്രഥമ സ്നേഹിക എഴുന്നള്ളിന് ഈ ദേവാലയത്തിന്റെ ശതോത്തര സപ്തതി പെരുന്നാളിന്റെ പ്രധാന കാര്മ്മികനായി ഇടവകയുടെ ആഗ്രഹം അങ്ങയെ അറിയിച്ചപ്പോൾ, വളരെ സന്തോഷത്തോടുകൂടി പുവൻകുന്നിലേക്ക് വരാമെന്നേൽക്കുകയും നിർഭാഗ്യവശാൽ അങ്ങയ്ക്ക് ബാധിച്ച രോഗം മൂലം അങ്ങയുടെ വരവ് കാത്തിരുന്ന ഞങ്ങൾക്കുണ്ടായ മനോവ്യഥ പറഞ്ഞറിയിക്കാവുന്നതല്ല..! പരിശുദ്ധ പിതാവിന്റെ ആകസ്മികമായ വേർപാട് ഈ ദേവാലയത്തിന് ഇന്നും താങ്ങാനാവുന്നതല്ല. സ്വർഗീയ നാഥന്റെ വിളിക്ക് ഉത്തരമരുളി അങ്ങ് യാത്രയാകുമ്പോൾ അങ്ങയുടെ തിരുമുമ്പിൽ സമർപ്പിക്കുവാൻ ഞങ്ങളുടെ കണ്ണുനീർ പൂക്കൾ മാത്രം..!

പരിശുദ്ധ പിതാവേ...ഞങ്ങൾക്ക് വേണ്ടി പ്രാർത്ഥിക്കണമേ..!

ഗുരുവചനം

ഒന്ന് ശ്രദ്ധിക്കേണ്ടതില്ലയോ ?

റവ. ഫാ. ഷിജു ബേബി (ഏനാത്ത്)



കാലങ്ങൾക്ക് മുൻപ് വി. വേദപുസ്തകത്തിൽ ജനം ദൈവത്തിൽ നിന്ന് അകന്നു പോയപ്പോൾ പ്രവാചകന്മാരെയും പുരോഹിതന്മാരെയും കാലത്തിന്റെ പൂർണ്ണതയിലേക്ക് ജനത്തെ നയിക്കേണ്ടതിനു ശ്രീഹന്മാരെയും അവരുടെ ഇടയിലേക്ക് അയച്ചു. ആ കാലയളവുകളിൽ അവർ ദൈവത്തിന്റെ ശബ്ദം കേൾക്കുകയും ദൈവസന്നിധിയിലേക്ക് മടങ്ങി വരുവാൻ വെമ്പൽ കൊള്ളുകയും ചെയ്തു. എന്നാൽ വർത്തമാനകാലം നാം ഒന്ന് ശ്രദ്ധിക്കേണ്ടതല്ലയോ? നമ്മൾ എവിടാണ് സുരക്ഷിതരേന്ന് ഒന്ന് ചിന്തിക്കുക.

പ്രിയപ്പെട്ടവരേ, കുടുംബബന്ധങ്ങൾ അനുദിനം ശിഥിലമാകുന്ന സാഹചര്യം മാത്രമല്ല ദൈവ ഭക്തിയും ആലയഭക്തിയും കുറഞ്ഞു പോകുന്നു. അത് മാത്രമല്ല പരസ്പര ബന്ധങ്ങളും ശിഥിലമാകുന്നു. ആരും വിട്ടുവീഴ്ചകൾക്ക് തയ്യാറല്ലാതെ അവരവരുടെ നിലപാടുകൾ ശരിയാണെന്ന് ധരിക്കുന്നു. മാറി നിന്ന് കേൾക്കുവാനോ വീക്ഷിക്കുവാനോ സ്വയം തിരുത്തുവാനോ നാം ഇഷ്ടപ്പെടുന്നില്ല. സ്കൂളുകളിലേക്ക് പോയാൽ, കുഞ്ഞുങ്ങൾ പഠിക്കുന്നയിടം സുരക്ഷിതമല്ലാതെ മാറുന്നു. എന്തിനേറെ പറയുന്നു, അടുത്തിടെ അമ്പരിപ്പിച്ചത് പത്തുവയസ്സുള്ള കുട്ടി ആധുനിക ലഹരി പദാർത്ഥങ്ങൾ ഉപയോഗിക്കുന്നു എന്നുള്ള ഭയാനകമായ കാഴ്ച നമ്മൾ കണ്ടു. ആൺപെൺ വ്യത്യാസമില്ലാതെ കുഞ്ഞുങ്ങൾ ഇത്തരത്തിലുള്ള ലഹരി മരുന്നുകൾ ഉപയോഗിക്കുന്നു.. നമ്മൾ നമ്മുടെ കുഞ്ഞുങ്ങളെ ശ്രദ്ധിക്കേണ്ടയോ ?

പണ്ട് മറ്റുള്ളവരുടെ വേദന സ്വന്തം വേദനയായി കണ്ടിരുന്ന ഒരു തലമുറ നമുക്കുണ്ടാരുന്ന് . എന്നാൽ ഇന്ന് വേദനപ്പെടുന്നവരുടെ വേദന വർദ്ധിക്കുന്നത് അപരന്റെ സന്തോഷമായി മാറുന്ന സാധിസത്തിലേക്ക് നമ്മുടെ ചുറ്റുപാടുകൾ മാറിയിരിക്കുന്നു . വിമർശനങ്ങൾ കേൾക്കുവാൻ ആർക്കും ഇഷ്ടമല്ലാതെ വരുന്നു, കാരണം എല്ലാത്തിനും മീതെയാണ് താൻ എന്ന ഭാവം മനുഷ്യനെ മറിക്കുന്നു . കോവിഡാനന്തകാലം സാമ്പത്തികമായി ഏറെ ബുദ്ധിമുട്ട് അനുഭവിക്കുന്ന തൊഴിൽ മേഖലകൾ സ്വസ്ഥതയില്ലാതെ വരുന്നു. സാമ്പത്തിക ബാധ്യതകളുടെ എണ്ണം കൂടുന്നു. നാം ഒന്ന് ശ്രദ്ധിക്കേണ്ടതില്ലയോ?

ശേഷം പേജ്-2



ഗർഷോം പ്രകാശനം ചെയ്തു

പൗരസ്ത്യ ശ്മുനി തീർത്ഥാടന കേന്ദ്രമായ പെരിങ്ങനാട് മർത്തശ്മുനി ഓർത്തഡോക്സ് വലിയ പള്ളിയിലെ പ്രവാസി കൂട്ടായ്മയായ ശ്മുനി പ്രവാസി ഫോറത്തിന്റെ നേതൃത്വത്തിൽ പ്രസിദ്ധീകരിക്കുന്ന ഓൺലൈൻ ബുള്ളറ്റിൻ ഗർഷോം പ്രകാശനം, ഇടവക മെത്രാപ്പോലീത്ത അഭി.ഡോ. സഖറിയാസ് മാർ അപ്രേം തിരുമേനി നിർവഹിച്ചു.

ഇത്തരത്തിലുള്ള കൂടിച്ചേരലുകൾ ഇന്നത്തെ കാലഘട്ടത്തിന്റെ അവശ്യകതയാണെന്നും അടൂർ കടമ്പനാട് ഭദ്രാസനത്തിലെ മറ്റു ദേവാലയങ്ങളിൽ കൂടി വ്യാപരിപ്പിക്കുന്ന തരത്തിൽ മുൻകൈ എടുക്കുമെന്നും അതിന് ഈ ദേവാലയത്തിൽ നിന്നും തുടക്കം കുറിച്ചതിൽ അഭിനന്ദിക്കുന്നതായും അഭിവാദ്യം തിരുമേനി തന്റെ അനുഗ്രഹ സന്ദേശത്തിൽ പറഞ്ഞു.

വികാരി ഫാ. ഷിജു ബേബി എന്നാൽ, ട്രസ്റ്റി ജോർജ്ജ് വർഗീസ്, സെക്രട്ടറി സിറ്റി കോശി, എന്നിവർ പ്രസംഗിച്ചു പ്രവാസി ഫോറം അംഗങ്ങളായ വിൻസി ജോർജ്ജ്, ജുബി സാം, ജിജു വർഗീസ്, ജോബിൻ ജോൺ എന്നിവർ നേതൃത്വം നൽകി.

വി. ശ്രീഹാ നോമ്പ്

Rev. Fr. Saji Daniel,
Vicar-St. Mary's Orthodox Church,
Begur-Banglore



പരി.സഭ ജൂൺ 16 തീയതി മുതൽ വി. ശ്രീഹാ നോമ്പിലേക്ക് പ്രവേശിച്ചിരിക്കുകയാണ്. ലോകാനുരണത്തിൽ നിന്നുള്ള വിടുതലിനും ക്രിസ്താനുരണത്തിലേക്കുള്ള വളർച്ചക്കും ഉപവാസവും പ്രാർത്ഥനയും അനിവാര്യമാണ്. യേശുക്രിസ്തു തന്റെ സ്വർഗ്ഗാരോഹണദിവസം അപ്പോസ്തോലന്മാരെ ഭരമേൽപ്പിച്ച ക്രിസ്തുമർഗ്ഗ സുവിശേഷീകരണത്തിന് അവർ തയ്യാറെടുക്കുമ്പോൾ അപ്പോസ്തോലന്മാർ ഉൾപ്പെടുന്ന 120 അംഗങ്ങളുള്ള സംഘത്തിന്മേൽ പെന്തകോസ്തുദിനത്തിൽ പരിശുദ്ധാത്മാവ് ഇറങ്ങി വന്നിട്ടു. ഇത് പരിശുദ്ധ സഭയുടെ ആരംഭവും പരിശുദ്ധാത്മാവിലുള്ള അഭിഷേകവുമാണ്. സഭാമക്കൾ വി.മാമോദിസായിലൂടെ ഇവ സ്വീകരിക്കുന്നു. ക്രിസ്തുവിന്റെ പുനരുദ്ധാനത്തിന് ശേഷമുള്ള ദിവസങ്ങൾ സന്തോഷത്തിന്റെ ദിനങ്ങളാണ്. പുനരുദ്ധാനമാണ് ക്രിസ്തീയ സഭയുടെ ആധാരം. പുനരുദ്ധാനം ചെയ്ത ക്രിസ്തു സാന്നിധ്യം അവർക്കുണ്ടായിരുന്നതിനാൽ ആ ദിവസങ്ങളിൽ ശിഷ്യൻമാർ ഉപവസിച്ചതായി കാണുന്നില്ല. ആകയാൽ ഈ ദിവസങ്ങളിൽ പരി.സഭാ മക്കൾ ഉപവാസദിനങ്ങളായി കണക്കാക്കുന്നില്ല.

യേശു അവരോടു പറഞ്ഞു: മണവാളൻ കൂടെയുള്ളപ്പോൾ മണവറത്തോഴർക്കു ദുഃഖമാചരിക്കാനാവുമോ? മണവാളൻ അവരിൽനിന്ന് അകറ്റപ്പെടുന്ന ദിവസങ്ങൾ വരും; അപ്പോൾ അവർ ഉപവസിക്കും. (മത്തായി 9: 15) ആത്മീയ വിജയങ്ങൾ നേടുന്നതിന് ഉപവാസവും പ്രാർത്ഥനയും ആവശ്യമാണെന്നു യേശു പഠിപ്പിച്ചു. (മത്തായി 17: 21, മർക്കോസ് 9: 24) അപ്പോസ്തോലന്മാർ അവരുടെ ശുശ്രൂഷയിൽ കർത്താവിന്റെ മാതൃകയും പഠിപ്പിക്കലുകളും പിന്തുടരുന്നതായും പിന്നീട് നാം കാണുന്നു. അവർ കർത്താവിനെ ആരാധിച്ചും ഉപവസിച്ചുംകൊണ്ടിരുന്നു (അപ്പൊ.പ്രവർ.13: 2). അവർ ഉപവസിച്ചു പ്രാർത്ഥിച്ചു അവരുടെ മേൽ കൈവെച്ചു അവരെ പറഞ്ഞു ചൂ (അപ്പൊ.പ്രവർ.13:3) അവർ സഭതോറും അവർക്ക് മൂപ്പന്മാരെ നിയമിക്കുകയും ഉപവസിച്ചും പ്രാർത്ഥിച്ചും കൊണ്ട് തങ്ങൾ വിശ്വസിച്ച കർത്താവിൽ അവരെ ഭരമേല്പിക്കുകയും ചെയ്തു.(അപ്പൊ.പ്രവർ.14: 23). ആദിമ സഭയിൽ അപ്പോസ്തോലന്മാർ വിശ്വാസികളെ ഉപവാസത്തിലും പ്രാർത്ഥനയിലും ശക്തരാക്കിക്കൊണ്ടിരുന്നു എന്നതിന്റെ തെളിവാണ് മേൽ പറഞ്ഞവ..

ശേഷം പേജ്-2

പേജ്-1 തുടർച്ച....വി. ശ്ലീഹാ നോമ്പ്

നിങ്ങളോടു ദൈവവചനം പ്രസംഗിച്ചു നിങ്ങളെ നടത്തിയവരെ ഓർത്തുകൊൾവിൻ; അവരുടെ ജീവാവസാനം ഓർത്തു അവരുടെ വിശ്വാസം അനുകരിപ്പിൻ (എബ്രായർ 13:7). അപ്പോസ്തോലന്മാരുടെയും വിശുദ്ധന്മാരുടെയും മരണ ദിവസം ഓർക്കുക, അതിനോട് അനുബന്ധിച്ചു ഉപവസിക്കുക,പ്രാർത്ഥിക്കുക എന്നത് ആദിമ സഭയിൽ നിലനിന്നിരുന്ന ഒന്നാണ്. ഈ പാരമ്പര്യം ഇന്നും സൂക്ഷിക്കുകയും തുടരുകയും ചെയ്യുന്നു. നമ്മുടെ കർത്താവിന്റെയും അവന്റെ അനുഗ്രഹീതരായ 12 അപ്പോസ്തലമരോടും വി . പൗലോസിനോട് ചേർത്ത് 13 ദിവസത്തെ ഉപവാസവും പ്രാർത്ഥനയുമാണ് വി. ശ്ളീഹാനോമ്പ്. ഇത് പരിശുദ്ധ സഭയുടെ നാലാമത്തെ കാനോനിക നോമ്പായി അംഗീകരിച്ചിരുന്നു. പുരാതന കാലത്തു പെന്തകൊസ്തി നോമ്പ്, വി.അപ്പോസ്തോലന്മാരുടെ നോമ്പ്, അപ്പോസ്തോലിക ഉപവാസം, വേനൽക്കാല ഉപവാസം, പത്രോസിന്റെ ഉപവാസം എന്നൊക്കെ ഈ നോമ്പിനെ വിളിച്ചിരുന്നു.

വി.അപ്പോസ്തോലന്മാരുടെ ജീവിതവും മാതൃകയും ചിന്തിക്കുവാനും അനുകരിക്കാനുമുള്ള ഒരു അവസരമാണ് ശ്ളീഹാ നോമ്പ്. അവർ അനുഭവിച്ചിട്ടുള്ള പീഡനങ്ങൾക്കനുസരിച്ചു സ്വയം നവീകരിക്കപ്പെടുവാനും സത്യവും നീതിയും ബോധ്യപ്പെടുത്തുവാനും ആത്മീയ പരിജ്ഞാനത്തിൽ നിറയുവാനും ഈ നോമ്പ് സഹായിക്കുന്നു. അറിവും തിരിച്ചറിവും വിവേകവും വിവേചനവും ജ്ഞാനവും ഈ നോമ്പനുഷ്ഠാനത്തിൽ പരിശുദ്ധ സഭാമക്കൾക്കു ലഭിക്കണം. 13 നോമ്പിന്റെ ഈ കാലയളവ് പ്രാർത്ഥനയോടും ഉപവാസത്തോടും ചിലവഴിക്കാം. സഭയുടെ ഐക്യത്തിനും കുട്ടാഴ്ചയ്ക്കും വേണ്ടി പ്രാർത്ഥിക്കാം.

സ് നേഹിതരെ, വലിയവനായ വി.അത്തനാസിയോസിന്റെ വാക്കുകൾ ഇവിടെ കുറിക്കുന്നു.

"Let us love fasting exceedingly, for fasting cures diseases, caste out demons, drives away evil thoughts, renders the mind brighter, the heart pure, the body Sanctified and presents man to the throne of God"

ശരീരാത്മ ദേഹികൾ വിശുദ്ധീകരിക്കപ്പെട്ട് ദൈവസന്നിധിയിലേക്ക് ഉയർത്തപ്പെടുവാൻ വി.ശ്ളീഹാ നോമ്പ് സഹായകരമാകട്ടെ.

പെരിങ്ങനാട് മർത്തശ്മുനി ദേവാലയത്തിൽ നിന്നുള്ള പ്രവാസി ഫോറത്തിന്റെ ചുമതലയിൽ പ്രസിദ്ധീകരിക്കുന്ന ‘ഗർഷോം‘ ഓൺലൈൻ ബുള്ളറ്റിന് എല്ലാ ഭാവുകങ്ങളും നേരുന്നു. ഇതിന്റെ ചുമതലക്കാരെയും പ്രവർത്തകരെയും അനുമോദിക്കുകയും ചെയ്യുന്നു.



ചെന്നൈ : ഭാരത സഭയുടെ പിതാവായ മാർത്തോമ്മാ ശ്ലീഹായുടെ രക്തസാക്ഷിത്വത്തിന്റെ 1950ാം വാർഷികാചരണം ‘മാർത്തോമാ സ്മൃതി സംഗമം’ എന്ന പേരിൽ ജൂലൈ 2, 3 തീയതികളിൽ മലങ്കരസഭ കൊണ്ടാടുന്നു.ജൂലൈ 2ന് വൈകിട്ട് 6ന് ചെന്നൈ കോയമ്പേട് സെന്റ് തോമസ് കോളേജ് ഓഡിറ്റോറിയത്തിൽ നടത്തുന്ന പൊതു സമ്മേളനത്തിൽ സഭാധ്യക്ഷൻ പരിശുദ്ധ ബസേലിയോസ് മാർത്തോമ്മാ മാത്യുസ് തൂതീയൻ കാതോലിക്കാ ബാവാ അധ്യക്ഷനാകും.

സെന്റ് തോമസ് ദിനമായ ജൂലൈ 3ന് മൈലാപ്പൂർ സാന്തോം ബസിലിക്കയിൽ പരിശുദ്ധ ബാവ തിരുമേനിയുടെ മുഖ്യ കാർമ്മികത്വത്തിൽ വി. കുർബാന അർപ്പിക്കും.മാർത്തോമ്മൻ സ്മൃതി സംഗമത്തിൽ സഭാസ്ഥാനികൾ, മാനേജിങ് കമ്മിറ്റിയംഗങ്ങൾ, വിവിധ ഭദ്രാസനങ്ങളിൽ നിന്നുള്ള അൽമായ പ്രതിനിധികൾ, വൈദികർ തുടങ്ങിയവർ പങ്കെടുക്കും.

ഒരുക്കങ്ങൾ വിവിധ കമ്മിറ്റികളുടെ മേൽനോട്ടത്തിൽ പുരോഗമിക്കുന്നതായി സഭാ കേന്ദ്രത്തിൽ നിന്നും അറിയിച്ചു.

പേജ്-1 തുടർച്ച.....ശുരുവചനം

പ്രിയപ്പെട്ടവരെ, നാം ശ്രദ്ധിക്കേണ്ടത് കാൽവരി ക്രൂശിലേക്കാണ്. ചുറ്റുപാടുകളിലേക്കാണ്. സങ്കീർത്തനക്കാരൻ ഓർമ്മിപ്പിക്കുന്നു ‘അവങ്കലേക്ക് നോക്കിയവർ പ്രകാശിതരായി, അവരുടെ മുഖം ലജ്ജിച്ചു പോയതുമില്ല. ഈ ചുറ്റുപാടിനെ പേടിപ്പെടുത്തുന്ന കാഴ്ച്ചകളിൽ നാം പതറി പോകാതെ കാൽവരി ക്രൂശിലേക്ക് നോക്കുവാനും ചുറ്റുപാടുകളിൽ നമ്മുടെ ശ്രദ്ധ എത്തേണ്ടയിടങ്ങളിലെല്ലാം എത്തുവാനും സ്വർവ്വശക്തൻ ഇടയാക്കട്ടെ. നമ്മുടെ കുടുംബബന്ധങ്ങളിൽ, കുഞ്ഞുങ്ങളോടുള്ള ബന്ധങ്ങളിൽ, സമൂഹ ബന്ധങ്ങളിൽ, ആരാധനാ ബന്ധങ്ങളിൽ നാം ഇടപെടുന്ന ചുറ്റുപാടുകളിൽ നമ്മുടെ ബന്ധങ്ങൾ ശക്തമായിത്തീരട്ടെ. ദൈവകൃപയാൽ ബലമുള്ളവരായി തീരട്ടെ. സർവ്വശക്തൻ എല്ലാവരെയും അനുഗ്രഹിക്കട്ടെയെന്ന് പ്രാർത്ഥിക്കുന്നു.

എല്ലാ നന്മകളും എല്ലാവർക്കും നേരുന്നു.



കർമ്മത്തെ തന്റെ ധർമ്മമായി കണ്ട് പരിപൂർണതയേവേണ്ടി പരിശ്രമിക്കുന്ന മലങ്കര സഭയുടെ വൈദിക സ്രേണിയിലെ ഒരു വന്ദ്യ പുരോഹിതൻ..! തന്നിൽ ഭരമേൽപ്പിക്കപ്പെട്ട ഉത്തരവാദിത്തങ്ങൾ പൂർത്തീകരണത്തിന് അത്മസമർപ്പണത്തോടെ യാത്ര ചെയ്തവൻ...! പെരിങ്ങനാട് മർത്തശ്മുനി ഓർത്തഡോക്സ് വലിയ പള്ളിയുടെ ചരിത്രത്താളുകളിൽ മധുരിക്കുന്ന ഓർമ്മകൾ കൊറിയിട്ട ബഹുമാനപ്പെട്ട ഷിജു ബേബി അച്ചൻ, ഈ ഇടവകയുടെ ശുശ്രൂഷകളിൽ നിന്ന് മറ്റൊരു ദേവാലയത്തിലേക്ക് ഇടവക മെത്രാപ്പോലീത്ത തിരുമേനിയുടെ കല്പന പ്രകാരം യാത്രയാകുന്ന വേളയിൽ ഈ ഇടവകക്ക് ചെയ്തു നൽകിയ സേവനങ്ങളെ ശ്മുനി പ്രവാസി ഫോറം നന്ദിയോടെ ഓർക്കുന്നു...

ലോകമാകമാനം മഹാമാരിയുടെ പിടിയിലമർന്ന രണ്ടായിരത്തി ഇരുപതാമാണ്ടിലെ ഭീതിയേറിയ ഓഗസ്റ്റ് മാസം ഈ ദേവാലയത്തിലേക്ക് ഇടവക മെത്രാപ്പോലീത്തയുടെ കല്പന പ്രകാരം കടന്നുവരുകയും പൂട്ടിയിരിക്കപ്പെട്ട നാളുകളിലെ മനുഷ്യമനസ്സിന്റെ വിങ്ങലുകൾക്ക് നേർത്ത ആശ്വാസമായി സാങ്കേതിക വിദ്യകളുടെ പിൻബലത്തോടെ ഓൺലൈൻ പ്രാർത്ഥനാ മീറ്റിംഗുകൾ സംഘടിപ്പിച്ചുകൊണ്ട് അവരിലേക്ക് ഇറങ്ങി ചെല്ലുവാനും അനേകർക്ക് ഭക്ഷണകിറ്റുകൾ,പൊതിചോറ്,സാമ്പത്തിക സഹായങ്ങൾ എന്നിവ ഇടവകയുടെ വിവിധ തലങ്ങളിൽ നിന്ന് ചെയ്യുന്നതിന് പ്രചോദനമായി നേതൃത്വം കൊടുക്കുവാനും കോവിഡ് ഭീകരതയുടെ ഉച്ചസ്ഥമായ കാലഘട്ടങ്ങളിൽ മാനസികമായ മുറിവേറ്റ കുടുംബ ബന്ധങ്ങൾ അറ്റുപോകാതെ ഒരുമന:പ്പെടുത്തി അവരെ മുൻപോട്ടുനയിച്ചു.

ഈ ദേവാലയത്തിലെ സേവന കാലയളവിൽ അനേകം മാനസിക പിരിമുറുക്കങ്ങളിലൂടെയും പിതാവിന്റെയും ഭാര്യ സഹോദരന്റെയും ദേഹവിയോഗങ്ങളിലൂടെയും അദ്ദേഹത്തിന് കടന്നുപോകേണ്ടതായി വന്നിട്ടുണ്ട്. ആ സമയങ്ങളിളെല്ലാം വിശുദ്ധ കുർബാന മദ്ധ്യേ നനുത്ത പുഞ്ചിരി മുഖവുമായി വചന ശുശ്രൂഷ നിർവഹിക്കുന്ന കാഴ്ച ഇന്നും മനസ്സിൽ മായാതെ നിൽക്കുന്നു.

സൗമ്യതയുള്ള പട്ടക്കാരനായി വിശുദ്ധ ബലിപീഠത്തിൽ ആചാര്യവേല ചെയ്തുകൊണ്ട് ഇടവകയുടെ ഉന്നമനത്തിനായി ചുരുങ്ങിയ കാലത്തിനുള്ളിൽ അനേകം കാര്യങ്ങൾക്ക് മുൻപന്തിയിൽ നിന്നു .ഈ ദേവാലയത്തിന്റെ പഴമയും പൈതൃകവും കൊണ്ട് പരിശുദ്ധ സഭയിലെ ‘പൗരസ്ത്യ ശ്മുനി തീർത്ഥാടന കേന്ദ്രം‘ എന്ന പദവിയിലേക്ക് ഈ ദേവാലയത്തെ ഉയർത്തുന്നതിനും അതുമായി ബന്ധപ്പെട്ടുള്ള തയ്യാറെടുപ്പുകളിലുമുള്ള ബഹു. അച്ചന്റെ ഇച്ഛാശക്തി എടുത്തുപറയേണ്ട വസ്തുതയാണ്.

എന്നാത്ത്,പുത്തൻവീട്ടിൽ പരേതനായ കെ കെ ബേബിയുടെയും ശ്രീമതി അന്നമ്മ ബേബിയുടെയും മകനായ ഷിജു ബേബി 1970 ഒക്ടോബർ 20 ന് ഭൃജാതനായി.പ്രാഥമിക വിദ്യാഭ്യാസ കാലഘട്ടങ്ങളിൽ ബാലജന സഖ്യത്തിൽ പ്രവർത്തിക്കുകയും കോളേജ് വിദ്യാർഥിയായിരിക്കുമ്പോൾ യൂണിയൻ അംഗമായും ക്രൈസ്തവ യുവജന പ്രസ്ഥാനം ഭദ്രാസന കമ്മറ്റി അംഗം, കേന്ദ്ര കമ്മറ്റി അംഗം എന്നീ സംഘടനാ ചുമതലകളും നിർവഹിച്ചു.

മുൻ കൊല്ലം ഭദ്രാസന മെത്രാപ്പോലീത്തയായിരുന്ന ഭാഗ്യസ്ഥരണാർഹനായ മാത്യുസ് മാർ എപ്പിഫാനിയോസ് തിരുമേനിയുടെ സെക്രട്ടറിയായും സേവനം അനുഷ്ഠിച്ചു. 2007 ൽ വൈദിക വിദ്യാർഥിയാവുകയും പഠനപൂർത്തികരണശേഷം 2012 ജൂൺ 2 ന് എന്നാത്ത് കിഴക്കു പുറം മാർ കൗമാസഹദാ ഓർത്തഡോക്സ് ദേവാലയത്തിൽ വെച്ച് ഇടവക മെത്രാപ്പോലീത്ത അഭി. ഡോ. സഖറിയാസ് മാർ അപ്രേം തിരുമേനിയാൽ പട്ടം കെട്ടപ്പെട്ടു. മലങ്കര സഭയിൽ അറിയപ്പെടുന്ന ധ്യാന പ്രസംഗകനായ ഷിജു ബേബി അച്ചന്റെ സഹധർമ്മിണി മണ്ണൂർ മർത്തശ്മുനി ഇടവകാഗമായിരുന്ന ശ്രീമതി.ആശ തോമസ്, മക്കൾ ശീലോഹ് കൗമോ, മീവൽ അന്ന.

‘ചിലർക്ക് വന്നു ചേരുന്ന നിയോഗങ്ങൾ വർണ്ണനാതീതമാണ്, കാലം ആർക്കോ കരുതിവെച്ചതുപോലെ...!!
കർമ്മം പൂർത്തീകരിച്ചാൽ അടുത്ത കർമ്മപഥത്തിലേക്കുള്ള യാത്രയും അനിവാര്യമാണ്. ചില യാത്രകൾ ദീർഘമായതാകാം, ഒരു പക്ഷേ അതായിരിക്കണം നമുക്കിടയിലെ അകലത്തിന്റെ ഭാഗിയും...!!

വന്ദ്യ വൈദിക ശ്രേഷ്ഠന് ശ്മുനി പ്രവാസി ഫോറം കുടുംബത്തിന്റെ യാത്രാമംഗളങ്ങൾ.



ശ്രേഷ്ഠാചാര്യർ

മലങ്കര സഭാ പിതാക്കന്മാർ

മലങ്കര ഓർത്തഡോക്സ് സുറിയാനി സഭയുടെ പരമാധ്യക്ഷനും മലങ്കര മെത്രാപ്പോലീത്തയും പൗരസ്ത്യ കാതോലിക്കോസുമാണ് ബസേലിയോസ് മാർത്തോമാ മാത്യുസ് തൂതീയൻ ബാവാ തിരുമേനി 22-മത് മലങ്കര മെത്രാപ്പോലീത്തയും സഭയുടെ ഒൻപതാമത് കാതോലിക്കയുമാണ് പ. പിതാവ് . മലങ്കര ഓർത്തഡോക്സ് സഭാ പ്രധാനമേലധ്യക്ഷൻ എന്ന നിലയിൽ പ. പിതാവ് ഓറിയന്റൽ ഓർത്തഡോക്സ് സഭകളുടെ പരമാചാര്യൻമാരിൽ ഒരാളാണ്.

കോട്ടയം വാഴൂർ മറ്റത്തിൽ അന്ത്രയോസിന്റെയും മറിയമ്മയുടെയും മകനായി 1949 ഫെബ്രുവരി 12ന് ജനിച്ച പിതാവിന്റെ ആദ്യ പേര് എം.എ മത്തായി എന്നായിരുന്നു. വാഴൂർ സെന്റ് പീറ്റേഴ്സ് എൽപിഎസ് സ്കൂൾ, സെന്റ് പോൾസ് യു പിഎസ്, എസിആർവി ഹൈസ്കൂൾ, എൻഎസ്എസ് കോളേജ്, സിഎംഎസ് കോളേജ് കോട്ടയം എന്നിവിടങ്ങളിൽ ആയിരുന്നു സ്കൂൾകോളേജ് വിദ്യാഭ്യാസം. തുടർന്ന് കോട്ടയം പഴയ സെമിനാരി എന്നറിയപ്പെടുന്ന ഓർത്തഡോക്സ് തിയോളജിക്കൽ സെമിനാരിയിൽ നിന്ന് ഗ്രാഡ്യുവേറ്റ് ഇൻ സേക്രഡ് തിയോളജി, സെറാംപൂർ യൂണിവേഴ്സിറ്റിയിൽ നിന്ന് ബാച്ച്ലർ ഓഫ് ഡിവിനിറ്റി എന്നീ ബിരുദങ്ങൾ നേടിയ പരിശുദ്ധ പിതാവ് റഷ്യയിലെ ലെനിൻഗ്രാഡ് തിയോളജിക്കൽ അക്കാഡമിയിൽ നിന്നും ദൈവശാസ്ത്രത്തിൽ ഉപരിപഠനം നടത്തി. അതിനു ശേഷം റോമിലെ പൊന്തിഫിക്കൽ ഓറിയന്റൽ ഇൻസ്റ്റിട്യൂട്ടിൽ ചേർന്ന് തിയോളജിയിൽ ബിരുദാനന്തര ബിരുദവും ഡോക്ട്രേറ്റും നേടി.

കോട്ടയം പഴയ സെമിനാരിയിൽ വൈദിക വിദ്യാർത്ഥിയായി ചേർന്ന പിതാവിന് 1978ൽ വൈദിക സ്ഥാനം ലഭിച്ചു. 1991 ഏപ്രിൽ 30ന് മാത്യുസ് മാർ സേവേറിയോസ് എന്ന പേരിൽ എപ്പിസ്ക്കോപ്പാ പദവിയിലേക്ക് ഉയർത്തപ്പെടുകയും 1993ൽ കണ്ടനാട് വെസ്റ്റ് ഭദ്രാസനത്തിന്റെ മെത്രാപ്പോലീത്തയായി നിയമിതനാവുകയും ചെയ്തു . പഴയ സെമിനാരിയിലെ അധ്യാപകൻ, സഭാ വൈദിക സംഘം പ്രസിഡന്റ്, സഭാ സുന്നഹദോസ് സെക്രട്ടറി എന്നീ നിലകളിലും പ്രവർത്തിച്ചിരുന്നു.

പരിശുദ്ധ പിതാവിന്റെ മുൻഗാമിയും കാതോലിക്കയും മലങ്കര മെത്രാപ്പോലീത്തയും ആയിരുന്ന മാർത്തോമാ പൗലോസ് ദിതീയൻ ബാവ 2021 ജൂലൈ 12ന് കാലം ചെയ്തതിനെ തുടർന്ന് ഒഴിവു വന്ന ഈ പദവികളിലേക്ക് സഭയുടെ എപ്പിസ്കോപ്പൽ സുന്നഹദോസ് പ. പിതാവിന്റെ പേര് നിർദ്ദേശിച്ചു. 2021 ഒക്ടോബർ 14ന് പരുമലയിൽ വെച്ച് നടന്ന മലങ്കര അസോസിയേഷൻ എന്ന നിർദ്ദേശത്തെ അംഗീകരിച്ചതിനെ തുടർന്ന് മലങ്കര മെത്രാപ്പോലീത്തയായി പ്രഖ്യാപിക്കുകയും ഒക്ടോബർ 15ന് പരുമല പള്ളിയിൽ വെച്ച് നടന്ന സ്ഥാനാരോഹണ ചടങ്ങുകളിൽ കാതോലിക്കയായി വാഴിക്കുകയും ചെയ്തു.



മുറോൻ കുറാശ : ഒരു നാഴികക്കല്ല്
ഛാ. ടി. ജെ. ജോഷ്വ



മുറോൻ എന്ന ഗ്രീക്ക് പദത്തിൻ്റെ അർത്ഥം സുഗന്ധതൈലം എന്നാണ്. വിവിധ തരത്തിലുള്ള പത്തു കൂട്ടം സുഗന്ധദ്രവ്യങ്ങളും ഒലിവ് എണ്ണയും ചേർത്തു പാകപ്പെടുത്തി കുദാശ ചെയ്ത് എടുക്കുന്നതാണ് ഈ തൈലം. മാമോദീസായ്ക്കുള്ള വെള്ളം തയ്യാറാക്കുന്നതിനും മാമോദീസായ്ക്കുശേഷം സ്നാനാർത്ഥിയെ അഭിഷേകം ചെയ്യുന്നതിനുമാണ് ഈ തൈലം ആദ്യ നൂറ്റാണ്ടുകളിൽ ഉപയോഗിച്ചുകൊണ്ടിരുന്നത്. പിന്നീട് മദ്ബഹായും പള്ളിയും ബലിപീഠവും തബ്ബത്തായും (കുർബാന അർപ്പിക്കുവാൻ ത്രോണോസിൽ വയ്ക്കുന്ന ഒരു ചെറിയ പലക) കുദാശ ചെയ്യുവാനും ഉപയോഗിച്ചു തുടങ്ങി. ഇതു പഴയനിയമ പാരമ്പര്യത്തിൻറെ മാതൃകയിലാണ്.

പൗരസ്ത്യസഭകളിൽ എല്ലാംതന്നെ മാമോദീസയ്ക്കുശേഷം പരിശുദ്ധാത്മദാനത്തിനു വിശുദ്ധ തൈലം കൊണ്ടുള്ള അഭിഷേകം നടക്കുന്നു. പാശ്ചാത്യ സഭകളിൽ ഇതിനു പകരമായി നടത്തുന്ന ശുശ്രൂഷയ്ക്ക് സ്ഥിരീകരണം എന്നു പറയുന്നു. പൗരസ്ത്യ പാരമ്പര്യമനുസരിച്ചു മുറോനഭിഷേകം പ്രാപിച്ച ഒരാൾക്കു മറ്റെല്ലാ കുദാശകളിലും പങ്കെടുക്കാൻ അവകാശം സിദ്ധിക്കുന്നു. പട്ടതമുള്ള പുരോഹിതന്മാർക്കും മുറോനഭിഷേകമുള്ള അത്മായർക്കും മാത്രമേ കുദാശകളിൽ സംബന്ധിപ്പാൻ അർഹതയുള്ളൂ. പഴയനിയമ പാരമ്പര്യം ഓർത്തഡോക്സ് സഭകൾ കാര്യമായി എടുക്കുന്നുണ്ട്. പഴയനിയമത്തിൽ രാജാക്കന്മാർ, പുരോഹിതന്മാർ, പ്രവാചകന്മാർ എന്നിവരെ വാഴിക്കുമ്പോൾ അഭിഷേകതൈലം ഉപയോഗിച്ചിരുന്നു. മാത്രമല്ല സമാഗമനകുടാരവും സാക്ഷ്യപെട്ടകവും കുടാരത്തിലെ ഉപകരണങ്ങളും തൈലംകൊണ്ട് അഭിഷേകം ചെയ്യുന്നതായി കാണാം. അഭിഷേകം ചെയ്യപ്പെട്ട വ്യക്തികൾക്കു പ്രത്യേക വിശുദ്ധിയും ആത്മനൽവരവും ലഭിച്ചതായി വിശ്വസിച്ചു പോന്നു. പുതിയനിയമത്തിൽ, അഭിഷേകം ചെയ്യപ്പെട്ടവൻ എന്നർത്ഥമുള്ള ക്രിസ്തു (മശിഹാ) എന്ന പേരാണു രക്ഷകനായ യേശുവിനു നൽകിയിട്ടുള്ളത്. യോർദ്ദാനിൽ വച്ചു മാമോദീസായുടെ സമയം അവിടുന്നു പരിശുദ്ധാത്മാവിനാൽ അഭിഷിക്തനായി എന്നു വായിക്കുന്നു. ആ അഭിഷേകത്തെപ്പറ്റി യേശു തന്നെ അവകാശപ്പെടുന്നുണ്ട്. ക്രിസ്തുവിനോട് ഐക്യപ്പെടുന്ന വിശ്വാസികൾക്കും അതേ ആത്മാവിനെ അഭിഷേകത്താൽ ലഭിക്കുന്നു.

പരിശുദ്ധാത്മദാനത്തെ അഭിഷേകമായി പല വേദഭാഗങ്ങളിൽ ചിത്രീകരിച്ചിട്ടുണ്ട്. 2 കോരി.1:21ൽ ഞങ്ങളെ നിങ്ങളോടുകൂടെ ക്രിസ്തുവിൽ ഉറപ്പിക്കുന്നതും, നമ്മെ അഭിഷേകം ചെയ്തതും ദൈവമല്ലോ എന്നു പറയുന്നു. ഇവിടെ ക്രിസ്തുവിൽ ഉറപ്പിക്കുക എന്നതു മാമോദീസായെയും, അഭിഷേകം മാമോദീസായ്ക്കുശേഷമുള്ള മുറോൻ അഭിഷേകത്തെയും സൂചിപ്പിക്കുന്നതായി വ്യാഖ്യാനമുണ്ട്. കുടാതെ എഫേ.4:30, 1 യോഹ.2:20, 2:27 എന്നീ ഭാഗങ്ങളിലും പരിശുദ്ധാത്മാഭിഷേകത്തെക്കുറിച്ചു പറയുന്നു. അഭിഷേകം (പുശുക) എന്നു പ്രസ്താവിച്ചിട്ടുള്ളതിൽ നിന്ന്, വിശുദ്ധ തൈലംകൊണ്ടുള്ള അഭിഷേകത്തെ സൂചിപ്പിക്കുന്നതായി മനസിലാക്കാം.

രണ്ടാം നൂറ്റാണ്ടു മുതൽ ഇതിനെപ്പറ്റി വ്യക്തമായ പരാമർശങ്ങൾ ഉണ്ട്. അന്ത്യോക്യയിലെ ബിഷപ്പായിരുന്ന തിയോഫിലോസ് (എ.ഡി. 180) സ്നാനത്തെക്കുറിച്ചു പറയുമ്പോൾ ദൈവത്തിൻ്റെ തൈല'ത്തെക്കുറിച്ചു സൂചിപ്പിക്കുന്നു. യൂദാസ് തോമസിൻറെ പ്രവൃത്തികൾ (മൂന്നാം നൂറ്റാണ്ട്) എന്ന കൃതിയിൽ സ്നാനാർത്ഥികളുടെ നെറ്റിയിൽ മുദ്രകുത്തി അഭിഷേകം ചെയ്തതായി പറയുന്നു. വിശുദ്ധ ക്രിസോസ്റ്റം (മാർ ഈവാനിയോസ്) രേഖപ്പെടുത്തിയിരിക്കുന്നതു തൈലാഭിഷേകം മൂലമുള്ള പരിശുദ്ധാത്മദാനവും സ്നാനവും തമ്മിൽ അഭേദ്യമായി ബന്ധപ്പെട്ടിരിക്കുന്നു എന്നാണ്. ദൈവശാസ്ത്രവീക്ഷണത്തിൽ ഒരു വിശ്വാസിയെ ഉത്തമ ക്രിസ്ത്യാനിയും ക്രിസ്തുവിൻറെ പടയാളിയുമാക്കിത്തീർക്കുന്ന കുദാശയാണു മുറോനഭിഷേകം. ഇതുമൂലം ലഭിക്കുന്ന പരിശുദ്ധാത്മദാനം ജീവിതത്തിൻ്റെ എല്ലാ മേഖലകളിലും സ്വാധീനം ചെലുത്തുന്നു. മാമോദീസായിൽക്കൂടി ലഭിക്കുന്ന ദൈവിക ജീവൻ മുറോനഭിഷേകം മൂലം കരുത്താർജ്ജിച്ച്, സർഗശക്തിയായി ഒരുവനിൽ വ്യാപരിക്കുന്നു; ആത്മദാനങ്ങൾ നൽകിക്കൊണ്ട് അവനെ പൂർണതയിലേക്കു നയിക്കുകയും ചെയ്യുന്നു. തിന്മയുടെ ശക്തികളോടു പോരാട്ടം ചെയ്യുന്നതിനുള്ള ആയുധവും വിശ്വാസിക്കു ലഭിക്കുന്നു. മാമോദീസായെ വീണ്ടും ജനനത്തിൻറെ കുദാശയെന്നും, മുറോനഭിഷേകത്തെ പരിപൂർണതയുടെ കുദാശയെന്നും പിതാക്കന്മാർ വിശേഷിപ്പിച്ചിട്ടുണ്ട്. ഇതു ക്രിസ്തീയ ഐക്യത്തിൻ്റെ കുദാശയായി കരുതാം. ഒരേ തൈലംകൊണ്ട് അഭിഷേകം ചെയ്ത് ഒരു ശരീരത്തിൻ്റെ കൂട്ടായ്മയിലേക്കു ചേർക്കപ്പെടുന്നതിനാൽ ഐക്യത്തെ ഊട്ടിയുറപ്പിക്കുന്ന കുദാശയാണ്. വിശ്വാസവിപരീതികൾ ഓർത്തഡോക്സ് സഭയിലേക്കു ചേരുമ്പോൾ മുറോനഭിഷേകം നടത്തി അവരെ സ്വീകരിക്കുന്നു.

ഇത്രയും സുദീർഘമായ ശുശ്രൂഷ സുറിയാനി സഭയിൽ വേറെയില്ല. ഏതാണ്ട് ആറു മണിക്കൂറിൽ കുറയാത്ത സമയമെടുക്കുന്നു. പ്രധാന കാർമ്മികനായ കാതോലിക്കായെ കൂടാതെ എല്ലാ മേൽപട്ടക്കാരും പങ്കാളിത്തം വഹിക്കുന്നു. കൂടാതെ അംഗവസ്ത്രധാരികളായ 12 പട്ടക്കാർ ധൂപക്കുറ്റികൾ വഹിച്ചും 12 ശെമ്മാശന്മാർ മറഹ്സാകൾ വഹിച്ചും 12 ഉപശെമ്മാശന്മാർ മെഴുകുതിരികൾ വഹിച്ചും സഹകരിക്കുന്നു. മദ്ബഹായിലും അഴിക്കകത്തും ഹയ്ക്കലായിലുമായി മൂന്നു ഗായകസംഘങ്ങൾ അനുക്രമമായി ഗാനങ്ങൾ ആലപിക്കുവാനുണ്ടാകും. ഗാനങ്ങൾ പ്രധാനമായും അനുയോജ്യമായ സങ്കീർത്തനങ്ങളും ഉത്തമഗീതങ്ങളും ചേർത്തുണ്ടാക്കിയവയാണ്. ആർക്കദിയാക്കോൻ (ആർച്ച് ഡീക്കൻ) ഈ ശുശ്രൂഷയിൽ ആദ്യവസാനം പ്രധാനമായ ഒരു സ്ഥാനം വഹിക്കുന്നു. യഥാസമയം അനുയോജ്യമായ പ്രസ്താവനകൾ നടത്തുന്നതും ലൂത്തിനയ (മദ്ധ്യസ്ഥപ്രാർത്ഥന) നയിക്കുന്നതും അദ്ദേഹമാണ്. ശുശ്രൂഷയ്ക്കു പ്രധാനമായും രണ്ടു ഭാഗങ്ങളാണുള്ളത്. ഒന്നാമത്തെ ശുശ്രൂഷയിൽ പള്ളിയുടെ വടക്കേ വാതിലിൽക്കൂടി ഇറങ്ങി തെക്കേ വാതിലിൽക്കൂടി അകത്തു പ്രവേശിക്കുന്ന ആഘോഷപൂർവ്വമായ ഒരു പ്രദക്ഷിണമുണ്ട്. പ്രധാന കാർമ്മികൻ വിശുദ്ധ തൈലം വഹിച്ചുകൊണ്ടു പ്രത്യേകം സംവിധാനം ചെയ്തിട്ടുള്ള ഒരു കുടാരത്തിനുള്ളിലാണു പ്രദക്ഷണത്തിൽ പോകുന്നത്. രണ്ടാമത്തെ ഭാഗത്ത്, കാർമ്മികൻ ത്രോണോസിൽ മുറോൻ കുപ്പികൾ വച്ചുകൊണ്ടു കുർബാനയിലെപ്പോലെ പ്രാർത്ഥനകൾ നടത്തുന്നു. അതിൻ്റെ അവസാനത്തിൽ ശുദ്ധീകരിക്കപ്പെട്ട തൈലം വഹിച്ചുകൊണ്ടു നാലു വശത്തേക്കും തിരിഞ്ഞ് ആഘോഷം നടത്തുന്നു.

അങ്ങനെ സുദീർഘമായ ശുശ്രൂഷ സമാപിച്ചശേഷം കുർബാന ആരംഭിച്ചു പൂർത്തിയാക്കുന്നു. സഭ മുഴുവൻ്റെയും അതിലെ അംഗങ്ങളുടെയും ആത്മീയ ജീവിതത്തെ പരിപൂഷ്ടിപ്പെടുത്തി ചൈതന്യവത്താക്കിത്തീർക്കുന്ന വിശുദ്ധ മുറോൻ കുദാശ ചെയ്യപ്പെടുന്ന സന്ദർഭം സഭയുടെ അനുഭവത്തിൽ സുപ്രധാനമായ ഒന്നാണ്.

സൗഹൃദം
വാടാത്ത ഇതളുകൾ



വാക്കുകൾ കൊണ്ട് വിവരിക്കാൻ കഴിയാത്ത ബന്ധങ്ങളിലൊന്നാണ് സൗഹൃദം. ജീവിതത്തിൽ അത്രമേൽ പ്രാധാന്യമുള്ള വൈകാരികതയുള്ള നമ്മളെ നമ്മളാക്കി മാറ്റുന്ന ബന്ധങ്ങളാണ് ആഴമുള്ള ഓരോ സൗഹൃദവും. ജീവിതത്തിലെ നല്ല സമയത്തും ഏറ്റവും മോശം സമയത്തും ഒരുപോലെ നമുക്കൊപ്പം നിൽക്കാൻ അടുത്ത സുഹൃത്തുക്കൾ മാത്രമേ കാണൂ. പലപ്പോഴും ഉള്ളതുറന്ന് സംസാരിക്കാൻ കഴിയുന്നതും സുഹൃത്തുക്കളോട് മാത്രമായിരിക്കും. നമ്മുടെ ജീവിതത്തെ താങ്ങി നിർത്തുന്ന തൂണുകളിലൊന്നാണ് നല്ല സൗഹൃദ ബന്ധങ്ങൾ എന്നുപറഞ്ഞാലും തെറ്റില്ല. നല്ല സഹൃദങ്ങൾക്ക് എന്തുകൊണ്ടാണ് നിങ്ങളുടെ ജീവിതത്തിൽ ഇത്രയേറെ പ്രാധാന്യം എന്ന് ചിന്തിച്ചിട്ടുണ്ടോ?

ചിന്താണു
ജീവിതത്തിൽ മോശം കാലഘട്ടങ്ങൾ എല്ലാവർക്കും ഉണ്ടാകും. ആ സമയത്ത് ആശ്വസിപ്പിക്കാനും കൂടെ നിൽക്കാനും ഒരാളുണ്ടായിരുന്നെങ്കിൽ എന്ന് എല്ലാവരും ആഗ്രഹിക്കും. അങ്ങനെയൊരു സ്നേഹബന്ധം ലഭിക്കുന്നത് പലപ്പോഴും സുഹൃത്തുക്കളിൽ നിന്നായിരിക്കും. നിങ്ങൾ പറയുന്ന യാഥാർഥ്യബോധമില്ലാത്ത കാര്യങ്ങൾ പോലും കേൾക്കാനും നിങ്ങൾക്ക് കൈത്താങ്ങാവാനും ആ ഘട്ടത്തിൽ ആത്മാർത്ഥ സുഹൃത്തുക്കൾ തയ്യാറാവും. ജീവിതത്തിലെ പ്രതിസന്ധികൾ പരിഹരിക്കാനും നിങ്ങൾക്ക് പോസിറ്റീവ് എനർജി നൽകാനും സുഹൃത്തുക്കളുടെ സാമീപ്യത്തിലൂടെ സാധിക്കും.

പ്രസരിപ്പ്
വിനോദയാത്രയ്ക്ക് പോകാനും ഓഫ് റോഡ് റൈഡിന് പോകാനുമൊക്കെ കൂട്ടുകാർ തന്നെ വേണമെന്ന് എല്ലാവർക്കും തോന്നും. സുഹൃത്തുക്കൾ ഇല്ലെങ്കിൽ ടിവി കണ്ടോ വീഡിയോ ഗെയിമുകൾ കളിച്ചോ നമ്മൾ നേരം കളയും. ആരോഗ്യകരമായ ഒരു ജീവിതശൈലിയും പ്രവൃത്തികളിൽ പ്രസരിപ്പും സൗഹൃദങ്ങൾ ജീവിതത്തിന് നൽകുന്ന സംഭാവനകളാണ്.

രഹസ്യങ്ങൾ പങ്കുവെയ്ക്കാൻ
അധികമാരോടും തുറന്ന് പറയാൻ സാധിക്കാത്ത ചില രഹസ്യങ്ങൾ എല്ലാവർക്കും കാണും. പ്രണയം, കുടുംബ പ്രശ്നങ്ങൾ, ബാധ്യതകൾ അങ്ങനെ പലതും കാണും അടുടുത്തിൽ. അടുത്ത സുഹൃത്തുക്കളോട് ഇത്തരം രഹസ്യങ്ങൾ തുറന്ന് സംസാരിക്കാൻ നമുക്ക് സാധിക്കും.

ആത്മവിശ്വാസം
ചില സമയങ്ങളിൽ നമുക്ക് തന്നെ നമ്മുടെ തീരുമാനങ്ങളിലും കഴിവിലും സംശയം തോന്നും. പക്ഷെ സുഹൃത്തുക്കൾക്ക് നമ്മുടെ കഴിവിൽ പൂർണ്ണ വിശ്വാസം ആയിരിക്കും. ലക്ഷ്യം എത്ര കഠിനമായാലും അവർ നമ്മളെ പ്രോത്സാഹിപ്പിക്കുകയും ലക്ഷ്യം നേടും വരെ കൂടെ നിൽക്കുകയും ചെയ്യും. ഇത് നമ്മുടെ ആത്മവിശ്വാസം വർദ്ധിപ്പിക്കും

കംഫർട്ട് സോൺ
നമുക്ക് നാമായി ഇരിക്കാൻ സാധിക്കുന്ന ഇടങ്ങളാണ് സുഹൃത്തുക്കൾ മാത്രം ഉള്ള ഇടങ്ങൾ. മേക്കപ്പ് ഇല്ലാതെയും പൈജാമ മാത്രം ധരിച്ചുമൊക്കെ വളരെ കംഫർട്ടബിൾ ആയി സുഹൃത്തുക്കളോടൊപ്പം ഇരിക്കാൻ നമുക്ക് സാധിക്കും. അതായത് നിങ്ങൾ എങ്ങനെയോ അങ്ങനെ തന്നെ നിങ്ങളെ സ്നേഹിക്കുന്നവരാണ് യഥാർത്ഥ സുഹൃത്തുക്കൾ. വേഷങ്ങളോ സാഹചര്യങ്ങളോ ആവിലല്ല അവർ നിങ്ങളെ അളക്കുന്നതിൻ്റെ അളവുകോൽ. നമ്മുടെ ദൗർബല്യങ്ങളും കുറവുകളും ഭൂതകാലവും എല്ലാം അറിഞ്ഞ് നമ്മളെ സ്നേഹിക്കുന്നവർ ആയതിനാൽ സുഹൃത്തുക്കളുടെ അടുത്ത് പൊയ്മുഖം അണിയേണ്ട ആവശ്യം നമുക്ക് വരുന്നില്ല. നമ്മുടെ കംഫർട്ട് സോണുകൾ ആണ് സുഹൃത്തുക്കൾ മാത്രമുള്ള ഇടങ്ങൾ.

യാഥാർഥ്യബോധം
നമുക്ക് മുൻകൂട്ടി കാണാൻ സാധിക്കാത്ത പല കാര്യങ്ങളും മുൻകൂട്ടി കാണാൻ സുഹൃത്തുക്കൾക്ക് കഴിയും. നമ്മുടെ കാമുകിയോ കാമുകനോ നമ്മളെ വഞ്ചിക്കുന്നുണ്ടെങ്കിൽ അതിനെക്കുറിച്ച് ആദ്യം മുന്നറിയിപ്പ് നൽകുന്നത് പലപ്പോഴും സുഹൃത്തുക്കൾ ആയിരിക്കും. ഉൾക്കൊള്ളാൻ ബുദ്ധിമുട്ടുള്ള യാഥാർഥ്യങ്ങൾ നമ്മളെ കഴിയുന്നത്ര വിഷമിപ്പിക്കാതെ പറയാനും സുഹൃത്തുക്കൾക്ക് സാധിക്കും. നമ്മൾ സ്വപ്നലോകത്ത് അലഞ്ഞുതിരിയുമ്പോൾ നമ്മളെ യാഥാർഥ്യങ്ങളിലേക്ക് കൂട്ടിക്കൊണ്ടുവരാൻ ആത്മാർത്ഥ സുഹൃത്തുക്കൾക്ക് തയ്യാറാകും

ഉപാധികളില്ലാത്ത സ്നേഹം
നമ്മുടെ ബന്ധുക്കൾ പലപ്പോഴും നമ്മളെ സ്നേഹിക്കുന്നതിന് കാരണം രക്തബന്ധമാണ്. എന്നാൽ അത്തരം ബന്ധങ്ങൾ ഒന്നുമില്ലാതെ തന്നെ സുഹൃത്തുക്കൾ നമ്മളെ സ്നേഹിക്കും. തിരിച്ച് ഒന്നും പ്രതീക്ഷിക്കാതെ നമ്മളെ സ്നേഹിക്കുന്നവർ ആണ് സുഹൃത്തുക്കൾ.

ഒരുപാട് തമാശകൾ
തമാശകൾ പറയാനും നമ്മളെ പൊട്ടിച്ചിരിപ്പിക്കാനും കഴിയുന്നവരാണ് സുഹൃത്തുക്കൾ. നമ്മൾ ആകെ വിഷമിച്ചിരിക്കുന്ന ഘട്ടത്തിൽ പോലും തമാശകൾ പറഞ്ഞ് നമ്മുടെ മാനസികാവസ്ഥ മാറ്റിയെടുക്കാൻ അവർക്ക് സാധിക്കും.


വാക്കുകളിൽ മാത്രം ഒതുങ്ങുന്ന ബന്ധങ്ങൾ അല്ലാതെ മനസ്സിലാക്കുവാനും സ്നേഹിക്കുവാനും കരുതുവാനും കഴിയുന്ന ഒരു വാലായി കൂടെ കൂടി പുലിവാലാകാത്ത സൗഹൃദങ്ങൾ ഉണ്ടാകുവാൻ നമുക്ക് ഇടയാകട്ടെ. നല്ലത് ചിന്തിക്കുന്ന നന്മ മാത്രം പ്രചരിപ്പിക്കുന്ന നാളുകൾ ഉണ്ടാകട്ടെ. ബന്ധങ്ങൾ ഒരു ബാധ്യത അല്ല മറിച്ചു കടമകൾ ആയി മാറട്ടെ..

എന്ന് ഒരുപാട് സ്നേഹത്തോടെ...

നിങ്ങളുടെ സ്വന്തം *പേരോ.....*

How beautiful are the feet of those who bring good news? (Romans 10:15)		
Juby Sam Bhopal		
Dear Brothers and Sisters in Christ,		
As the scriptures says in Romans 16:20 - The Lord has chosen you to conquer Satan and bring the Encouraging News of Jesus Christ to the mankind. Satan has caused destruction, severance, and fear; But through you, God will crush Satan under your feet and make your feet beautiful.		
Jesus humbled Himself and washed His disciples' feet (John 13:1) empowering them to defeat Satan. Though His disciples were not clean-handed, honest or anointed, they left everything to follow Jesus and fulfil His mission. Peter asked Jesus what reward they would receive for leaving everything to follow Him. Jesus replied that despite the agony and persecution they would face, they would be blessed extravagantly and receive everlasting life. He promised to embellish them in this life and prepare them as the bride of Christ in Heaven, assuring that none of their sacrifices would be in vain.		
What is so exceptional about the feet of Jesus? Jesus' feet are considered exceptional because He willingly tolerate bruises on them to make our life beautiful. His feet are a place of forgiveness: You can get forgiveness from your sins. Today repent and cry for your sins and come to the feet of Jesus. (Luke 7:36-50). His feet bring you honour and healing: Pray for the sick and bring healing to them, as you too can be healed. Healing from His wounds can heal others as you intercede for them. (Mark 14:3-9, John 12:1-8)		
Bow to Jesus, He'll beautify your feet. As He washes them with love, receives forgiveness, miracles, wisdom, and knowledge.		
May God Bless You all...		

വിവാഹ വാർഷിക ഭരതംപത്രം



സുനിൽ ജോൺ & ബ്ലസ്സി സുനിൽ.



സുനിൽ ജോർജ്ജ് & രേഖ സുനിൽ.

മലങ്കര സഭയിലെ പൗരാണിക ദേവാലയങ്ങൾ

നിരണം പള്ളിയും ദേശവും ചരിത്ര ഏടുകളിലൂടെ ഒരു യാത്ര.

ആധുനിക കാലത്തു കേരളത്തിലെ കൊടുങ്ങല്ലൂർ എന്ന് അറിയപ്പെടുന്നതും പഴയ കാലത്തെ പ്രമുഖ വ്യാപാര കേന്ദ്രവും തുറമുഖവും ആയ മുസരീസ് എന്ന സ്ഥലത്തു എ ഡി 52 ൽ യേശുവിന്റെ കർത്തൃ ശിഷ്യനും ഭാരതത്തിന്റെ അപ്പോസ്തോലനുമായ വി. തോമാശ്ലീഹാ വന്നിറങ്ങി. ഹിന്ദു ബുദ്ധ പാരമ്പര്യങ്ങൾ തുടർന്നുവന്ന ബ്രാഹ്മണന്മാരെയും യഹൂദന്മാരെയും മതപരിവർത്തനം നടത്തുകയും കേരളത്തിൽ നിരണം ,പാലയൂർ ,നിലയ്ക്കൽ , കൊട്ടക്കാവ് , കോകമംഗലം, കൊല്ലം , മാലിയങ്കര എന്ന 7 പള്ളികളും തിരുവതാംകോട് അരപ്പള്ളിയും സ്ഥാപിക്കുകയും ചെയ്തു.

നിരണം ദേശം

കേരളത്തിന്റെ തീർത്ഥാടന ടൂറിസത്തിന്റെ ആസ്ഥാനം എന്നറിയപ്പെടുന്ന പത്തനംതിട്ട ജില്ലയിൽ തിരുവല്ല താലൂക്കിൽ സ്ഥിതി ചെയ്യുന്ന ഒരു പ്രദേശമാണ് നിരണം. നിരണം എന്നതിന്റെ അർത്ഥം ജലസമൃദ്ധി എന്നാണ്. യുദ്ധമില്ലാത്ത നാട് എന്നർത്ഥം. മറ്റൊരർഥം മനുഷ്യർ ഒത്തൊരുമയോടെ ജീവിക്കുന്ന സ്ഥലം എന്നാണ്. നീർമണ്ണ്, നിറമണ്ണ്, നിലമണ്ണ് എന്നിവയാണ് നിരണത്തിന്റെ മറ്റ് പേരുകൾ. നിരണത്തിന്റെ പ്രധാന ഭാഗം കടലിനെക്കാൾ താഴ്ന്നുകിടക്കുന്നു. ഒരിക്കൽ കടലായിരുന്ന സ്ഥലം കരയായി മാറിയിരിക്കാം ഭൂമിയിൽ നിന്നും ഏതാണ്ട് താഴ്ന്ന നിലയിൽ നിരണത്തെ കാണപ്പെടുന്നത് എന്ന് കരുതുന്നു . മാത്രമല്ല നിരണത്തിനടുത്തുള്ള സ്ഥലങ്ങളുടെ പേരുകൾ കരയും കടലുമായി ബന്ധപ്പെട്ടിരിക്കുന്നു. കടപ്ര, (കടപ്പുറം) ആലുംതൂരുത്തി, പെരുംതൂരുത്തി, നീരാട്ടുപുറം, അഴിയിടത്തുചിറ എന്നിവയാണ് അവയ്ക്ക് ചില ഉദാഹരണങ്ങൾ.



നിരണം പള്ളി

നിരണം പള്ളി അഥവാ നിരണം സെന്റ് മേരീസ് ഓർത്തഡോക്സ് സുറിയാനി പള്ളി. എ ഡി 54 മാർത്തോമാ ശ്ലീഹായാൽ സ്ഥാപിച്ച ലോകത്തിലെ ഏറ്റവും പഴക്കം ചെന്ന പള്ളികളിൽ ഒന്നും കേരളത്തിൽ സ്ഥാപിച്ച അഞ്ചാമത്തെ പള്ളിയുമാണ്. ശ്ലീഹായാൽ സ്ഥാപിതമായതിനു ശേഷം പല ഘട്ടങ്ങളിൽ പുനർനിർമ്മിക്കപ്പെടുകയും അങ്ങനെ നിർമിക്കപ്പെട്ട നാലാമത്തെ പള്ളിയാണ് ഇപ്പോൾ നിലവിൽ ഉള്ളത് . ഈ പള്ളി 1912 ഫെബ്രുവരി 14ന് കുദാശ ചെയ്തതാണ്. അതിനു വർഷങ്ങൾക്കു മുൻപ് 1259ൽ പുതുക്കിപ്പണിയപ്പെട്ടിരുന്നു എന്ന വിവരം പള്ളിയിലുള്ള ശിലാഫലകത്തിലുണ്ട്.

എ.ഡി 54ൽ സഭയുടെ ആരംഭം മുതൽ അത് ക്രിസ്തീയ വിശ്വാസത്തിന്റെ പ്രതീകമായും ക്രിസ്തുമതത്തിന്റെ കോട്ടയായും നിരണത്തു നിലകൊള്ളുന്നത് സഭയുടെ സമ്പന്നമായ ചരിത്രമാണ്. ആദ്യകാല ക്രിസ്ത്യാനികളെ വിശേഷിപ്പിക്കുന്ന നസ്റാണി ജാതി എന്ന സഭയുടെ പ്രധാന പള്ളിയാണ് നിരണം പള്ളി. നസ്റാണികൾ ഒരു വ്യാപാര സമൂഹം ആയിരുന്നു എന്നും വളരെ സമ്പന്നവും പുരാതന സമൂഹത്തിൽ ഉയർന്ന സ്ഥാനവും ഉണ്ടായിരുന്നു എന്ന് എഡ്വേഡ് ഗിബ്ബൺസ് എന്ന ബ്രിട്ടീഷ് ചരിത്രകാരൻ തന്റെ പുസ്തകത്തിൽ രേഖപ്പെടുത്തിയിരിക്കുന്നു.

പമ്പ നദിയുടെ കൈവഴിയായ കോട്ടച്ചാൽ വഴി എ.ഡി

52 ൽ മാർതോമാശ്ലീഹാ നിരണത്തു വന്നിറങ്ങി എന്നാണ് ചരിത്രം. കോട്ടച്ചാൽ കേരളത്തിലെ ഉൾപ്രദേശങ്ങളിൽ നിന്നുള്ള സുഗന്ധ വ്യഞ്ജനങ്ങളുടെ സഞ്ചാരത്തിനുള്ള പ്രധാന വഴി ആയിരുന്നു. തോമാശ്ലീഹാ വന്നിറങ്ങിയ കടവ് ഇന്ന് ‘തോമത്തു‘ കടവ് എന്ന് പേരിൽ ഒരു പ്രധാന വിനോദ സഞ്ചാര കേന്ദ്രമായി അറിയപ്പെടുന്നു. നിരണം തോമത്തുകടവ് സ്മാരക ട്രസ്റ്റിന്റെ ഉടമസ്ഥതയിൽ ഉള്ള സെൻറ് തോമസ് ആർച്ച് ഗാലറിയും നിരണം പള്ളിയുടെ ഉടമസ്ഥതയിൽ ഉള്ള ഒരു ധ്യാന കേന്ദ്രവും ഇവിടെ ഉണ്ട്.

വളരെ അധികം ബുദ്ധ സ്വാധീനം ഉണ്ടായിരുന്ന നിരണം പ്രദേശത്തു തോമാശ്ലീഹാ തന്റെ പ്രേഷിത പ്രവർത്തനം ആരംഭിച്ചത് തന്റെ ഗുരുവായ യേശുവിനെ കുറിച്ച് ഒരു സന്യാസിയുടെ ഭാവത്തിലും പ്രഭാവത്തിലും നടത്തിയ പ്രഭാഷണങ്ങളിൽ കൂടെ ആണ്. ഒരു ദിവസം ബ്രാഹ്മണർ നദിയിൽ നിന്നും വെള്ളം കോരി മുകളിലേക്ക് എറിഞ്ഞു പ്രഭാത സ്നാനം ചെയ്യുന്ന സമയത്തു അവിടെ എത്തിയ തോമാശ്ലീഹാ ഈ വെള്ളം മുകളിൽ നിർത്താമോ എന്ന് ചോദിക്കുകയും കഴിയുകയില്ല എന്ന് പറഞ്ഞപ്പോൾ ശ്ലീഹ നദിയിൽനിന്നു വെള്ളം കോരി പ്രാർത്ഥിച്ചു മുകളിലോട്ട് എറിഞ്ഞപ്പോൾ അത് വായുവിൽ തങ്ങിനിന്നതായും ഇത് കണ്ട ബ്രാഹ്മണർ വിശ്വസിച്ചു സ്നാനം ഏറ് ക്രിസ്തുമതം സ്വീകരിച്ചു എന്നൊരു ഐതീഹ്യവും ഉണ്ട്. അതിനു ശേഷം പല അത്ഭുത പ്രവർത്തികൾ ചെയ്തു ക്രിസ്തുമതം പ്രഘോഷിച്ച ശ്ലീഹ തൂക്കുപാലീശ്വരം ദക്ഷിണാമൂർത്തി ക്ഷേത്രത്തിനു സമീപം ഒരു കുരിശു സ്ഥാപിക്കുകയും ചില വിരോധികൾ അത് അവിടെ നിന്നും പിഴുതു മാറ്റി സമീപത്തെ പുഴയിൽ എറിഞ്ഞു. കോവിലാറിൽ കൂടെ താഴേക്ക് ഒഴുകിയ കുരിശു പുഴയിൽ നിന്ന് കണ്ടെടുത്ത ശ്ലീഹ എ.ഡി. 54 ൽ ഇപ്പൊ നിരണം പള്ളി നിൽക്കുന്ന സ്ഥലത്തു സ്ഥാപിച്ചു. കേരള ക്രൈസ്തവ സഭയിലെ പ്രധാനപ്പെട്ട പല ചരിത്ര മുഹൂർത്തങ്ങൾക്കും നിരണം പള്ളി വേദിയായിട്ടുണ്ട്. തോമാശ്ലീഹയുടെ മരണശേഷം (.എ.ഡി. 72) നിരണത്തെ ക്രൈസ്തവർ വിദേശ പുരോഹിതന്മാരുടെ നിയന്ത്രണത്തിൻ കീഴിലായിത്തീർന്നു. എ.ഡി.226ൽ സെല്യൂക്ക്യയിൽ നിലവിൽ വന്ന കാതോലിക്കാ സിംഹാസനത്തിന്റെ കീഴിലും പിന്നീട് പൌരസ്ത്യ ഓർത്തഡോക്സ് സഭയുടെ കീഴിലുമായിരുന്ന നിരണത്തെ ക്രൈസ്തവർ, കാലക്രമത്തിൽ പേർഷ്യൻ സഭയുടെ നിയന്ത്രണത്തിലായി. പോർച്ചുഗീസുകാർ ദക്ഷിണേന്ത്യയിൽ ആധിപത്യമുറപ്പിച്ചശേഷം, കേരള ക്രൈസ്തവസഭയിൽ റോമൻ സ്വാധീനം ചെലുത്തി, ഇവിടത്തെ ക്രിസ്ത്യാനികളെ മാർപ്പാപ്പയുടെ നിയന്ത്രണത്തിൽ കൊണ്ടുവരാനായി നടത്തിയ ശ്രമത്തെ സ്ഥലവാസികളായ ക്രൈസ്തവർ എതിർത്തു. 1599ലെ ഉദയംപേരൂർ സുന്നഹദോസിൽ ബാബിലോണിയായിലെ പേർഷ്യൻ ബിഷപ്പിനെ അഥവാ പാത്രിയർക്കീസിനെ മലങ്കര ക്രൈസ്തവർ തള്ളിപ്പറഞ്ഞങ്കിലും, പോർച്ചുഗീസുകാർക്കെതിരെ ഇവർ പ്രതിഷേധം തുടർന്നു. പോർച്ചുഗീസുകാർക്കെതിരെയുള്ള പ്രക്ഷോഭത്തിന്റെ ഭാഗമായി 1653 ജനുവരി 3ന് മട്ടാഞ്ചേരിയിൽ നടന്ന കുന്നൻ കുരിശു സത്യത്തിന് മുൻകൈയെടുത്തത് നിരണത്തെ ക്രൈസ്തവരാണ്. കുന്നൻ കുരിശു സത്യത്തിനുശേഷം മലങ്കര ക്രൈസ്തവർ പേർഷ്യൻ പാത്രിയർക്കീസിന്റെ നേതൃത്വം വീണ്ടും അംഗീകരിക്കുകയും തോമസ് അർക്കദിയോക്കൻ എന്ന വ്യക്തിയെ ബിഷപ്പായി വാഴിക്കുകയും ചെയ്തു. ഒന്നാം മാർത്തോമ മെത്രാനായി അറിയപ്പെടുന്ന ഇദ്ദേഹത്തെ തുടർന്ന് കുറച്ചുകാലം മലങ്കര സഭയുടെ തലവന്മാരുടെ സ്ഥാനനാമം മാർത്തോമാ മെത്രാനെന്നായിരുന്നു. ഇവരിൽ രണ്ടാം മാർത്തോമാ മെത്രാൻ,അഞ്ചാം മാർത്തോമാ മെത്രാൻ എന്നിവർ നിരണം പള്ളിയെ ആസ്ഥാനമാക്കി സഭാഭരണം നിർവ്വഹിച്ചു. ഇവരുടെ കബറിടങ്ങൾ നിരണം പള്ളിയിൽ കാണാവുന്നതാണ്. 1665ൽ ജറുസലേമിലെ ബിഷപ്പും അന്ത്യോഖ്യൻ സഭാംഗവുമായ മാർ ഗ്രിഗോറിയോസ് കേരള

ത്തിലെത്തിയതോടുകൂടി അന്ത്യോഖ്യൻ ആചാരാനുഷ്ഠാനങ്ങൾ കേരള ക്രൈസ്തവസഭയിൽ പ്രചരിച്ചു. 1876ലെ മുളത്തൂരുത്തി സുന്നഹദോസിന്റെ തീരുമാനപ്രകാരം മലങ്കരസഭ അന്ത്യോഖ്യയിലെ പാത്രിയർക്കീസിന്റെ കീഴിലായിത്തീർന്നു. കേരളത്തിനു ഒരു പുതിയ കാതോലിക്കാ സ്ഥാനം വേണമെന്നാവശ്യപ്പെട്ടുകൊണ്ട് മലങ്കര ക്രൈസ്തവർ നൽകിയ അഭ്യർഥനയെ അന്ത്യോഖ്യൻ പാത്രിയർക്കീസ് നിരാകരിച്ചതിനെത്തുടർന്ന് സഭയിൽ ഭിന്നിപ്പുണ്ടാവുകയും സഭ രണ്ടു വിഭാഗങ്ങളായി പിരിയുകയും ചെയ്തു. മലങ്കര ക്രിസ്ത്യാനികൾ നിരണത്തെ സെന്റ് മേരീസ് ദേവാലയത്തിൽ സമ്മേളിച്ച് മാർ ദിവന്നാസഭോസിനെ മെത്രാനായി വാഴിച്ചു.. 1912 സെപ്തംബർ15ന് ഓർത്തഡോക്സ് സഭയിലെ ആദ്യത്തെ കാതോലിക്കാ ബാവയുടെയും 1925 ഏപ്രിൽ 30ന് രണ്ടാം കാതോലിക്കായുടെയും സ്ഥാനാരോഹണം നിരണത്തു വെച്ചു നടന്നു.

കാലാകാലങ്ങളിൽ ധാരാളം വിദേശസഭാ മേലധ്യക്ഷന്മാർ നിരണം പള്ളി സന്ദർശിച്ചിട്ടുണ്ട്. അന്ത്യോഖ്യൻ പാത്രിയർക്കീസുമാരായിരുന്ന പത്രോസ് തൃതീയൻ (1876), അബ്ബൽ മിശിഹാ(1912), യാക്കോബ് തൃതീയൻ (1964), അർമേനിയൻ കാതോലിക്കോസ് വാസ്ഗൻ പ്രഥമൻ(1963), ജോർജിയൻ പാത്രിയർക്കീസ് ഏലിയാ ദിതീയൻ(1982), കോൺസ്റ്റാന്റീനോപ്പോളിലെ എക്യുമിനിക്കൽ പാത്രിയർക്കീസ് ബർത്തലോമിയോ(2000) എന്നിവർ അവരിൽ ഉൾപ്പെടുന്നു.

നൂറ്റാണ്ടുകളുടെ കഥ പറയുന്ന നിരണം പള്ളിയിലെ ചരിത്ര സ്മാരകങ്ങൾ .

പള്ളിയുടെ തെക്കു കിഴക്കേ മൂലയിൽ പള്ളിയുടെ സെമിത്തേരിയുടെ മതിലിനോട് ചേർന്ന് ഏകദേശം ആറടി നീളം ഉള്ള ഒരു ശിലാ ഫലകം സൂക്ഷിച്ചിട്ടുണ്ട്. മാർത്തോമാ ശ്ലീഹായാൽ ആദ്യം സ്ഥാപിച്ച നിരണം പള്ളിയുടെ ഒരു ഭാഗം ആയിട്ട് ഈ ശിലയെ കണക്കാക്കുന്നു. ഇതിൽ കാണുന്ന എഴുത്തുകൾ തമിഴ് സാഹിത്യത്തിൽ സംഘകാലത്തു പിതാക്കന്മാർ എഴുതുചേർത്ത വാക്കുകളാണ് ഈ കല്ലിന്മേൽ ഉള്ളത് എന്ന് കരുതപ്പെടുന്നു. അതേപോലെ മറ്റൊരു ശിലാ ഫലകവും പള്ളിയുടെ സമീപം ഉള്ള സ്മൃതി മന്ദിരത്തിലും സ്ഥാപിച്ചിട്ടുണ്ട്. ഇതിലെ എഴുത്തുകൾക്കു ഒന്നാം സഹസ്റാബ്ദത്തിലെ അവസാനഘട്ട എഴുത്തുകളുടെ സാമ്യം ഉണ്ട് എന്ന് ചരിത്രകാരന്മാർ പറയുന്നു. അതോടൊപ്പം ചരിത്രം കുറിക്കുന്ന പല പുരാവസ്തുക്കളും ഇവിടെ സ്മൃതി മന്ദിരത്തിൽ നമുക്ക് കാണുവാൻ സാധിക്കും. പുരാതന ചൈന കളിമൺ കലങ്ങൾ,പഴയ പള്ളിയിലും മദ്ബഹായിലും ഉപയോഗിച്ചിരുന്ന മെഴുകുതിരി സ്റ്റാൻഡുകൾ , പഴയ പള്ളിയുടെ ഭാഗങ്ങൾ, ആഭരണപെട്ടി, മെതിയടി, തടിക്കുരിശുകൾ , മഷിക്കുപ്പികളും തുവൽ പേനകളും , താളിടാലയിൽ എഴുതിയ പഴയ രേഖകൾ, മഞ്ചൽ തുടങ്ങിയവ നമുക്ക് അവിടെ കാണുവാൻ സാധിക്കും, നിരണം പള്ളിയിലെ ഓരോ വാസ്തു രൂപങ്ങളിലും കാണുന്ന ചിത്രപ്പണികൾ പാശ്ചാത്തു വാസ്തു വിദ്യാ സങ്കൽപ്പങ്ങൾക്ക് മുൻപ് രൂപം കൊണ്ട ദ്രാവിഡ കലാ ശൈലിയിൽ ഉള്ളത് ആണ്. ചരിത്രം ഉറങ്ങുന്ന ഈ ദേവാലയത്തെറിച്ചും പുരാതന നിരണത്തെക്കുറിച്ചും വീരാടിയാൻ പാട്ടുകൾ, റമ്പാൻ പാട്ടുകൾ, മാർഗ്ഗംകളിപ്പാട്ടുകൾ തുടങ്ങിയ സാഹിത്യകൃതികളിൽ വിവരണങ്ങളുണ്ട്. ലോകത്തിന്റെ വിവിധ ഭാഗങ്ങളിൽ നിന്ന് ക്രിസ്തുമതം തുടച്ചുനീക്കപ്പെട്ടെങ്കിലും നിരണം പള്ളിയും അവിടുത്തെ ജനങ്ങളും ഇന്നും യേശുക്രിസ്തുവിന്റെ അപ്പോസ്തലനായ വിശുദ്ധ തോമസ് സ്ഥാപിച്ച നിരണം പള്ളിയുടെ കൊടിക്കീഴിൽ ഉറച്ചുനിൽക്കുന്നത് ലോക ചരിത്രത്തിലെ ഒരു അത്ഭുത പ്രതിഭാസമാണ്. നൂറ്റാണ്ടുകളുടെ ചരിത്രം പോറുന്ന ഈ ദേവാലയത്തിലെ കിടാവിളക്കിന്റെ ശോഭയിൽ ഇന്നും പ്രശോഭിച്ചു നിൽക്കുന്നു,

കുടുംബ ചരിത്രം



പുനമ്പിളയിൽ, പരേതനായ P.K. ബേബികുട്ടിയുടെയും ശ്രീമതി ഗ്രേസി ബാബുവിന്റെയും മകൻ ജോബിൻ ബാബു, ഭാര്യ ബിൻസി തോമസ്, മക്കൾ ഹന ജോബിൻ.



അയണിവിളയിൽ, P.A. ജോണിന്റെയും റോസി ജോണിന്റെയും മകനായ ജോജി ജോൺ, ഭാര്യ പ്രിൻസി ജോജി മക്കൾ ഹെമിൽ & നേഹൽ.



M.M. ജോർജ് & ഗ്രേസ് ജോർജ്
കാട്ടുണ്ണത്ത്

പ്രാർത്ഥനാശാസകളോടെ മക്കൾ ജോൻസി ജോർജ്,
വിൻസി ജോർജ് & ജിൻസി ജോർജ് ഹാജിവി



Kids Zone



മർത്തശ്മുനി ഓർത്തശോക്സ് വലിയപള്ളി

(പൗരസ്ത്യ ശ്മുനി തീർത്ഥാടന കേന്ദ്രം)
പെരിങ്ങനാട്

"Congratulations"



BINI BIJU



BINTO BINU



NIJIN TIJU



ALINA JOHN



ANEETA RAJAN



JACKSON SAMKUTTY



LEVA DOJI



REUBEN G. STANLEY



SANIYA VINOD



RIYA ROJI



ALVIN ALEX



ANAKHA ANIYAM



MAHIMA RAJEEV



NAVYA SAJI



JESLIN LEJI



MERLIN BABU



NEHA BIJU



BENCY BABU

10th, 12th ക്ലാസ്സുകളിൽ കേരളത്തിലും വിദേശത്തുമായി ഉന്നത വിജയം കൈവരിച്ച ഇടവകയിലെ എല്ലാ മക്കൾക്കും ശ്മുനി പ്രവാസി ഷോറം കൂട്ടായ്മയുടെ അഭിനന്ദനങ്ങൾ.

സൺഡേ സ്കൂൾ പന്ത്രണ്ടാം ക്ലാസ്സ് പരീക്ഷയിൽ ഉന്നത വിജയം നേടി വേദപ്രവിൺ ഡിപ്ലോമ കരസ്ഥമാക്കിയ എല്ലാ മക്കൾക്കും ശ്മുനി പ്രവാസി ഷോറം കൂട്ടായ്മയുടെ അഭിനന്ദനങ്ങൾ.



ആരാണ് നമ്മളെ സൃഷ്ടിച്ചത്? ദൈവവചനമായ ബൈബിൾ മനുഷ്യന്റെ സൃഷ്ടിയെക്കുറിച്ച് പറയുന്നു. ദൈവം ഒന്നാമത്തെ മനുഷ്യനെ സൃഷ്ടിച്ച അവനും ആദാം എന്ന പേരിട്ട ഭൂമിയിൽ നിന്നുള്ള പൊടിയിൽ നിന്നും മനുഷ്യനെ ദൈവം സൃഷ്ടിച്ച അവന്റെ മൂക്കിൽ ജീവശ്വാസം ഊതി മനുഷ്യൻ ജീവനുള്ള ദേഹിയായി തീർന്നു. മനോഹരമായ ഏദന്റെ തോട്ടത്തിൽ മനുഷ്യൻ ജീവിച്ചു.




BIBLE WORD SEARCH

I G G R B O O T F Q G K H Q F U U J H B E V R
Y L S E T S A I S E L C C E X I T A E A I Y W Z
E R A B K I S S F R E V E L A T I O N I J E F T
Q K O G R Q J A Q W V O O B S E P O C A O J S O
L J H Q A J T H M M R O X O O U B F Y S S R V D
E Z N J M I B A M U E W A D M O O S X I H Z S Y
I G K Y A J K I W M E V W N A M R P S D U R L K
N U K G A L X M J O U L L H H E K E M T A O E S
A G G B M E C E A V H K A U B E G K A T C M O P
D A I T U V W R C J I N E M H E R Y E H Q A J E
H Z U Z H I L E D N O Y U T K B M H X A D N I S
X K N Y A T Y J G J Y N U U A O J F U C D S I U
R D F H N C B S Z M R R L G N O U B D I Y V B T
S E N A N U K W J Y J X C O M D B Q O M T R Q I
I U U E H S I U P L S H R E H M A L A C H I U T
I G S C O U D L R F S E N M V H P Q W I U P F U
T Y E E J E H J O T T B W B U T X S V F T Y O U
E P C F J M R Z V U O R X P J U D G E S C E S Y
U Z D D V S E W E Y R E C S Q W N V Q I Q B C Q
E C R Z W X E D B H Y W U A F E A Z H O S E A B
K D P A O Q Z S S R L S B L H H A I M E H E N I
D M G D Z V E Z E K I E L M H A C P M T R D L B
T K U Q T S O R A S O R N S L B B D L S Q T V L
O S W E H T T A M S I S E N E G G P K U X D I E

ISAIAH	KINGS	JEREMIAH	MICAH	AMOS	PROVERBS
JOB	PSALMS	REVELATION	JUDE	JONAH	HOSEA
JUDGES	HEBREWS	TITUS	SAMUEL	JOSHUA	DEUTERONOMY
ECCLESIASTES	LEVITICUS	NAHUM	MALACHI	HAGGAI	EZEKIEL
EZRA	JOEL	DANIEL	NEHEMIAH	RUTH	NUMBERS
ACTS	EXODUS	GENESIS	ROMANS	JESUS	JOHN
	LUKE	MARK	MATTHEW	BIBLE	

Pencil Drawing



Mable Aji Varghese





**ഫാ. തോമസ് പി. മുകളിൽ
മുകളിൽ വീട്,
ഗാന്ധി ജംഗ്ഷൻ, കൂടൽ**

പൗരസ്ത്യ ശ്മുനി തീർത്ഥാടന കേന്ദ്രമായ പെരിങ്ങനാട് മർത്തശ്മുനി ഓർത്തഡോക്സ് വലിയ പള്ളിയുടെ വിശുദ്ധ ബലിപീഠത്തിൽ സൂക്ഷിപ്പുകാരനായി ശുശ്രൂഷചെയ്യുവാൻ ഇടവക മെത്രാപ്പോലീത്ത അഭി. ഡോ. സഖറിയാസ് മാർ അപ്രം തിരുമേനിയുടെ കല്പന പ്രകാരം നിയോഗം ലഭിച്ച ബഹു. തോമസ് പി മുകളിൽ അച്ചൻ ജൂലൈ 1 ന് ചുമതലയേൽക്കും. കൂടൽ സ്വദേശിയായ മുകളിൽ അച്ചൻ അടൂർ കടമ്പനാട് ഭദ്രാസന യുവജന പ്രസ്ഥാനം വൈസ് പ്രസിഡന്റായും ഭദ്രാസന കലാവിഭാഗം ചുമതലകളും വഹിച്ചിട്ടുണ്ട്. അക്ഷരമുറ്റം പള്ളിക്കൂടത്തിന്റെ ഡയറക്ടറായും പ്രവർത്തിക്കുന്ന ബഹു. അച്ചൻ ധാരാളം ക്രിസ്തീയ ഗാനങ്ങളുടെയും കാർട്ടൂണുകളുടെയും സൃഷ്ടാവും എഴുത്തുകാരനും മികച്ച വാഗ്മിയുമാണ്. നമ്മുടെ ദേവാലയത്തിലെ പെരുന്നാൾ ഗാന ശേഖരത്തിലെ 'സുചരിതയാം ശ്മുനി' എന്ന് തുടങ്ങുന്ന ഗാനം ബഹു. അച്ചന്റെ സംഭാവനയാണ്. ജൂലൈ 1 ന് വൈകിട്ട് 3 ന് ദേവാലയത്തിലേക്ക് എത്തിച്ചേരുന്ന ബഹു.അച്ചനെ ഇടവക സ്വീകരിക്കുമെന്ന് ട്രസ്റ്റി ജോർജ്ജ് വർഗീസ്, സെക്രട്ടറി സി.ടി. കോശി എന്നിവർ അറിയിച്ചു..

തോമസ് പി മുകളിൽ അച്ചൻ പ്രാർത്ഥനാപൂർവ്വമായ സാഗതം.

(ശ്മുനി പ്രവാസി ഫോറം)



വിവിധ മത്സര പരീക്ഷകളിൽ ഉന്നത വിജയം കരസ്ഥമാക്കിയ ദേവാലയത്തിലെ കുട്ടികളെ ഇടവക വികാരി ഫാ.ഷിജു ബേബി അച്ചന്റെ നേതൃത്വത്തിൽ അനുമോദിച്ചുകൊണ്ട് ഇടവകാംഗമായ ഫാ. P.M. എബ്രഹാം ഉപഹാരങ്ങൾ നൽകിയപ്പോൾ

“ കത്തനാർ വരകൾ

സഭയുടെ ഗ്രൂപ്പുകൾ ബലവത്താക്കുക വാട്സാപ്പിൽമേൽ... നായകരായോ-രഡ്മിൻ മാറെ കാക്കുക ശക്ത്യാ

പലതര മേഷണി-പാലം വലികൾ ദുഷണമേറ്റി, ട്രസുദിനവും നിൻ സ്തുതി പാടിടുവാൻ ബലമേകണമേ...

“

മുകളിലൂടെ



**വി. സഹദാ പെരുന്നാളിന്
അനുഗ്രഹപൂർണ്ണമായ
പരിസമാപ്തി.**

പെരിങ്ങനാട് മർത്തശ്മുനി ഓർത്തോഡോക്സ് വലിയ പള്ളിയിൽ വി. ഗീവർഗീസ് സഹദായുടെ പെരുന്നാളിന് അനുഗ്രഹപൂർണ്ണമായ പരിസമാപ്തി.മെയ് 13 ന് വൈകിട്ട് തെക്കുമുറി കുരിശടിയിൽ നിന്ന് ദേവാലയത്തിലേക്കുള്ള റാസയിൽ അനേകം വിശ്വാസികൾ പങ്കുചേർന്നുകൊണ്ട് ദേവാലയത്തിൽ സന്ധ്യാ നമസ്കാരവും നടത്തപ്പെട്ടു. 14 ന് രാവിലെ അടൂർ കടമ്പനാട് ഭദ്രാസനാധിപൻ അഭി. ഡോ. സഖറിയാസ് മാർ അപ്രം തിരുമേനി മുഖ്യ കാർമ്മികത്വത്തിൽ വി. കുർബാനയും ശ്ലൈഹിക വാഴ്ചയും നടന്നു.പെരുന്നാൾ ചടങ്ങുകൾക്ക് ഇടവക വികാരി ഫാ. ഷിജു ബേബി എന്നാത്ത്, ട്രസ്റ്റി ജോർജ്ജ് വർഗീസ്, സെക്രട്ടറി ഇം കോശി എന്നിവർ നേതൃത്വം നൽകി.

ജീവൻ ശാന്തി 2023 ജനുവരി 5 മുതൽ

ഉയർന്ന പെൻഷൻ നിരക്കുകൾ പ്രാബല്യത്തിൽ !

7.38% മുതൽ 14.68%** വരെ

അത്യാകർഷകമായ പെൻഷൻ നിരക്കുകൾ

Upto	Upto	Upto	Upto	Upto
7.38%	9.38%	10.54%	13.48%	14.68%
(1 yr)	(3 yrs)	(5 yrs)	(10 yrs)	(12 yrs)

ഇൻഡ്യാ ഗവൺമെന്റ് നൽകുന്ന Sovereign Guarantee യോടു കൂടി നിങ്ങളുടേയും നിങ്ങളുടെ ഉറവുവുടേയും ആയുഷ്കാല വരുമാനം ഏതവണ പ്രീമിയത്തിലൂടെ ലഭ്യമാകും! ഉപാധികൾ!

ബാങ്ക് പലിശ നിരക്കുകൾ കുറയുന്ന സാഹചര്യത്തിൽ ഭാവി വരുമാനത്തെ കുറിച്ചുള്ള ആശങ്കകൾക്ക് ശാശ്വത പരിഹാരം !

Example: For an investment of 10 Lakhs Premium (excl. GST)

Age	1	2	3	4	5	6	7	8	9	10	11	12
30	68100	72900	78000	83400	85200	90800	96600	102800	109200	116000	123100	130500
35	68500	73400	78700	84200	86200	92000	98100	104500	111200	118300	125700	133400
40	68900	74000	79400	85000	87400	93400	99800	106500	113600	120900	128600	136600
45	69300	74600	80300	86300	88800	95200	101900	108900	116300	123900	131800	139900
50	69700	75300	81300	87700	90500	97200	104300	111700	119400	127200	135200	143450
55	70200	76200	82600	89400	92600	99800	107300	115000	122900	130700	138500	145900
60	70800	77200	84200	91600	95300	103000	110800	118700	126500	133800	140400	146200
65	71400	78500	86300	94400	98500	106600	114500	122000	128600	134100	138300	141000
70	72000	80200	88900	97800	102100	110000	117000	122500	126400	128500		
75	72800	82300	92100	101500	105100							
79	73500											

Rates vary as per age & term selected

*25 Lakhs സിംഗിൾ പ്രീമിയത്തിന് 79 വാർഷിക 1 Year deferment കാലാവധിക്കുള്ള പെൻഷൻ നിരക്ക്

**25 Lakhs സിംഗിൾ പ്രീമിയത്തിന് 58 വാർഷിക 12 Year deferment കാലാവധിക്കുള്ള പെൻഷൻ നിരക്ക്

LIC to know more details **ALICE ENSON** Kochuvilakkizhakkethil, peringanaad P.O Adoor Phone: +91 9447 59 2091 MDRT, Centurian Agent ZM club Member



**നവസഹദേന്മാരുടെ മധ്യസ്ഥതയിൽ
അഭയപ്പെട്ടുകൊണ്ട്..
ഒരു വിശ്വാസി**



പ്രവേശനോത്സവവും പഠനോപകരണ വിതരണവും:

അടൂർ : മൂന്നാളം ഗവണ്മെന്റ് എൽ പി സ്കൂളിലേക്ക് പ്രവേശനം ലഭിച്ച മുഴുവൻ കുട്ടികൾക്കും പെരിങ്ങനാട് മർത്തശ്മുനി ഓർത്തോഡോക്സ് വലിയ പള്ളിയിലെ സെന്റ്. ഗ്രീഗോറിയോസ് യുവജനപ്രസ്ഥാനത്തിന്റെ നേതൃത്വത്തിൽ പ്രവേശനോത്സവവും പഠനോപകരണ വിതരണവും നടത്തി. മീറ്റിംഗ് അടൂർ മുനിസിപ്പൽ ചെയർപേഴ്സൺ ദിവ്യ രജി മുഹമ്മദ് ഉദ്ഘാടനം ചെയ്തു. യുവജന പ്രസ്ഥാനം പ്രസിഡന്റ് ഫാ. ഷിജു ബേബി എന്നാത്ത്,ഇടവക ട്രസ്റ്റി ജോർജ്ജ് വർഗീസ്, സെക്രട്ടറി സി ടി കോശി എന്നിവർ പ്രസംഗിച്ചു.ശ്മുനി പ്രവാസി ഫോറം എക്സിക്യൂട്ടീവ് മെമ്പർ വിൻ സി ജോർജ്ജ് യുവജന പ്രസ്ഥാനം വൈസ് പ്രസിഡന്റ് ജിതിൻ തോമസ്,സെക്രട്ടറി ആൽവിൻ അലക്സ്, രമ്യ റോയ് എന്നിവർ നേതൃത്വം നൽകി .

ആകർഷകമായ പാക്കേജുകളിൽ നിങ്ങളുടെ സ്വപ്നം ഞങ്ങളിലൂടെ പൂർത്തിയാക്കൂ.

EXPLORE THE WORLD With Us Enjoy Your Travel

UAE : +971 50 124 9666
INDIA : +91 9567 379 007
CANADA : +1 (226) 700-8551
BAHRAIN : +973 32 238 142
UK : +447 770 591 773

travel@flydesert.ae
www.flydesert.com

FLY DESERT TRAVEL SERVICES

HOLIDAY PACKAGES
FLIGHT TICKETS
UAE VISA SERVICES
TRAVEL INSURANCE

ഗർഭഭാഗം ഏഡിറ്റോറിയൽ ടീം

റവ. ഫാ. ഷിജു ബേബി എന്നാത്ത് ജെറിൻ രാജ് സാം (ചീഫ് എഡിറ്റർ) രാജീവ് തോമസ് അനിൽ ജോൺ ആൻസൺ കെ. മാത്യു ജോബിൻ ജോൺ ജൂബി സാം

നിർഭയശബ്ദം, വിവരങ്ങൾ, കൃതികൾ എന്നിവയ്ക്ക്.

+97334180921
+919745250395